

राहुल गांधी से नज़दीकी का भरपूर लाभ उठा रहे हैं वेणुगोपाल राजस्थान में

प्रभारी रंधावा की मदद से वे डोटासरा की प्रदेशाध्यक्ष की कुर्सी बचाने की पूरी कोशिश में हैं तथा सी.डब्ल्यु.सी. बैठक में भी उन्होंने जमकर प्रदेशाध्यक्ष का खुलकर गुणगान किया

-रेणु मिश्रल-
-राष्ट्रदूत दिल्ली ब्यूरो-
नई दिल्ली, 30 दिसम्बर। संगठन के प्रभारी एआईसीसी महासचिव होने के नाते एक निष्पक्ष अंपायर होने के बजाय, के सी वेणुगोपाल विभिन्न राज्यों की इकाइयों में चल रहे झगड़ों का हिस्सा क्यों बन रहे हैं?
उदाहरण के लिए राजस्थान को ही ले लीजिए, लोकसभा में चुने जाने से पहले वे राजस्थान से राज्यसभा सांसद थे।
वेणुगोपाल ने सीडब्ल्यूसी की एक बैठक में राजस्थान कांग्रेस की खुलकर तारीफ की और कहा कि वे कितना शानदार काम कर रहे हैं और उन्हें सराहा जाना चाहिए। यह तारीफ असल में पीसीसी अध्यक्ष डोटासरा और राजस्थान के प्रभारी एआईसीसी

- वेणुगोपाल की, अपनी मज़्जी से पार्टी को चलाने की प्रवृत्ति से दुखी मल्लिकार्जुन खड़गे, सोनिया गांधी, प्रियंका गांधी व पार्टी के कई वरिष्ठ नेता काफी नाखुश हैं तथा राहुल गांधी भी रक्षात्मक मुद्रा में आ गए हैं।
- यह भी साफ दिखने लगा है कि अपने व्यक्तिगत एजेण्डा के तहत किसी नेता को पनपाने तथा किसी को गिराने की वेणुगोपाल की आदत अब वेणुगोपाल को भारी पड़ेगी तथा नए साल में संभवतया, मलमास की समाप्ति के बाद, जो भारी परिवर्तन होने की चर्चा है कांग्रेस में, उस परिवर्तन में वेणुगोपाल को झटका लग सकता है।
- क्योंकि, उनके एकतरफा निर्णयों से राजस्थान में जातिगत समीकरण बहुत बिगड़ गए हैं तथा यह भी साफ दिखने लगा है कि किन्हीं कारणों से वे डोटासरा को प्रदेशाध्यक्ष बनाए रखना चाहते हैं, शायद सचिन पायलट का रास्ता ब्लॉक करने के लिए।

महासचिव रंधावा के लिए थी।
रंधावा कट्टर जाट सिख हैं और जाटों के मामले में काफी सख्त माने जाते हैं, जबकि डोटासरा भी जाट हैं और वे राज्य में अन्य जातियों की कीमत पर जाटों को बढ़ावा दे रहे हैं। इन दोनों ने मिलकर एक टीम बना ली है और वेणुगोपाल भी इस टीम का हिस्सा है, क्योंकि वे पंजाब गृट से जुड़े हुए हैं और उसे कंट्रोल करते हैं, जिससे रंधावा भी जुड़े हैं।
जैसा कि इस संवाददाता ने पहले भी रिपोर्ट किया है, राजस्थान में जातिगत समीकरण पूरी तरह गड़बड़ा गए हैं, क्योंकि सिर्फ एक ही जाति पर ध्यान दिया जा रहा है।
सूत्रों का कहना है कि वेणुगोपाल का दूसरा एजेंडा यह है कि वे अपनी (शेष अंतिम पृष्ठ पर)

‘कांस्टेबल भर्ती की महिला अभ्यर्थी की ऊंचाई व वजन पुनः नापें’

जयपुर, 30 दिसंबर। राजस्थान हाईकोर्ट ने पुलिस कांस्टेबल भर्ती-2025 से जुड़े मामले में महिला अभ्यर्थी की ऊंचाई और वजन की पुनः माप करने के आदेश दिए हैं। अदालत ने एसएमएस अस्पताल के अधीक्षक को कहा है कि वे इस संबंध में मेडिकल बोर्ड का गठन करें और याचिकाकर्ता की ऊंचाई और वजन की पुनः माप करते हुए रिपोर्ट एडोजी, भर्ती को सीधे भेज दें। इसके साथ ही अदालत ने मामले में गृह सचिव, डीजीपी, एडोजी भर्ती और एसपी दूरसंचार को नोटिस जारी कर


■ हाई कोर्ट ने एसएमएस अस्पताल के अधीक्षक को इसके लिए मेडिकल बोर्ड गठित करने के निर्देश दिए।

जवाब तलब किया है। जस्टिस अशोक कुमार जैन की एकलपीठ ने यह आदेश पूजा रावत की याचिका पर प्रारंभिक सुनवाई करते हुए दिए।
याचिका में अधिवक्ता रामप्रताप सेनी ने अदालत को बताया कि याचिकाकर्ता ने राज्य सरकार की ओर से आयोजित कांस्टेबल भर्ती-2025 में भाग लिया था, जिसकी लिखित परीक्षा में पास होने के बाद उसे मेडिकल के लिए बुलाया गया। याचिका में मेडिकल के परिणाम को चुनौती देते हुए (शेष अंतिम पृष्ठ पर)

राहुल गांधी अपनी विदेश यात्रा का प्रोग्राम रद्द कर, रणथंभौर पहुँचे पूरे परिवार के साथ

रणथंभौर में प्रियंका गांधी के पुत्र, 25 वर्षीय रेहान की उनकी पुरानी गलफ़्रेंड अवीवा बेग के साथ सगाई कार्यक्रमों में भाग लेंगे राहुल

- जाल खंबाता-
-राष्ट्रदूत दिल्ली ब्यूरो-
नई दिल्ली, 30 दिसंबर। कांग्रेस नेता प्रियंका गांधी और व्यवसायी रॉबर्ट वाड्रा के बेटे रेहान वाड्रा ने अपनी सात साल पुरानी प्रेमिका अवीवा बेग से



रेहान वाड्रा-अवीवा बेग।

■ अवीवा बेग की माँ नंदिता बेग, प्रियंका गांधी की पुरानी मित्र हैं, इंटीरियर डिजाइनर हैं तथा उनके पति इमरान बेग एक सफल बिजनेसमैन हैं तथा बेग परिवार दिल्ली में रहता है।

सगाई कर ली है।
रेहान वाड्रा, 25, ने सोमवार को अपनी प्रेमिका अवीवा बेग को दोनों परिवारों की मौजूदगी में “प्रपोज” (शेष अंतिम पृष्ठ पर)

सिंधु जल विवाद पर भारत ने पाकिस्तान को एक और करारा झटका दिया

भारत ने चेनाब नदी पर दुलहस्ती पावर प्रोजैक्ट के द्वितीय चरण को मंजूरी दे दी है

-श्रीनंद झा-
-राष्ट्रदूत दिल्ली ब्यूरो-
नई दिल्ली, 30 दिसम्बर। सिंधु नदी की पश्चिमी सहायक नदियों का तेजी से उपयोग करने की दिशा में आगे बढ़ते हुए, पर्यावरण मंत्रालय ने किश्तवाड़ में चिनाब नदी पर 260 मेगावाट की “दुलहस्ती स्टेज-2” जलविद्युत परियोजना को मंजूरी दे दी है, जिस पर पाकिस्तान की ओर से तुरंत प्रतिक्रिया आई है। पीपीपी (पाकिस्तान पीपुल्स पार्टी) नेता और पूर्व फेडरल मंत्री शेरी रहमान ने कहा, “यह कदम 1960 की सिंधु जल संधि के प्रावधानों का खुला उल्लंघन है तथा इससे पाकिस्तान के जल अधिकार कमजोर होते हैं और क्षेत्रीय शांति व सुरक्षा को गंभीर खतरा

- जम्मू-कश्मीर के किश्तवाड़ में बनने जा रहा 260 मेगावाट के दुलहस्ती स्टेज-2 पावर प्रोजैक्ट को लेकर पाकिस्तान बुरी तरह तिलमिला गया है।
- पाकिस्तान का कहना है कि इससे खेती को सिंचाई के लिए पानी नहीं मिलेगा, पाकिस्तान में खाने का संकट पैदा हो जाएगा।
- ज्ञातव्य है कि पहलगाम अटैक के बाद भारत ने 1960 में हुई सिंधु जल संधि खत्म कर दी थी और इस संधि के तहत रावी, व्यास सतलुज पर भारत का तथा झेलम, चेनाब और सिंधु पर पाकिस्तान का अधिकार था।

पैदा होता है।”
पाकिस्तान प्रायोजित पहलगाम आतंकी हमले के बाद, भारत ने सिंधु

दिल्ली में भारी कोहरा 115 उड़ानें रद्द

नयी दिल्ली, 30 दिसंबर। दिल्ली के इंदिरा गांधी अंतर्राष्ट्रीय हवाई अड्डे पर घने कोहरे के कारण मंगलवार को 115 से अधिक उड़ानें रद्द रहीं और 16 उड़ानों को डायवर्ट करना पड़ा।
दिल्ली हवाई अड्डे के अधिकारियों ने बताया कि सुबह नौ बजे तक विभिन्न एयरलाइंस की यहां से जाने वाली 58 उड़ानें रद्द रहीं। इसके अलावा, दूसरे

■ दिल्ली हवाई अड्डे के अफसरों ने बताया कि 16 उड़ानों को दूसरे शहरों के लिए डायवर्ट करना पड़ा।

शहरों से यहां आने वाली 60 उड़ानें भी रद्द रहीं। यहां आने वाली 16 उड़ानों को दूसरे शहरों में डायवर्ट करना पड़ा। इसके अलावा 200 से अधिक उड़ानों में देरी होने की खबर है।
दिल्ली हवाई अड्डे ने अपने सोशल मीडिया अकाउंट पर बताया कि सोमवार रात 10 बजे के बाद से ही कैट-3 की प्रक्रिया के तहत उड़ानों का (शेष अंतिम पृष्ठ पर)

1943 में 30 दिसंबर को नेताजी सुभाष चंद्र बोस ने पहली बार भारत का राष्ट्रीय “ध्वज” फहराया था, अंडमान-निकोबार में

भाजपा ने प्रतीकात्मक तरीके से 30 दिसंबर को अपना चुनाव अभियान शुरू किया बंगाल में

-अंजन राय-
-राष्ट्रदूत दिल्ली ब्यूरो-
नई दिल्ली, 30 दिसम्बर। नेताजी सुभाष चन्द्र बोस द्वारा 30 दिसंबर 1943 को अंडमान और निकोबार द्वीप समूह में पहली बार स्वतंत्र और संप्रभु भारत का राष्ट्रीय ध्वज फहराने की वर्षगांठ का लाभ उठाते हुए, भाजपा ने आज बंगाल में अपने चुनाव अभियान की शुरुआत की।
यह भाजपा के लिए एक नया तरीका था, जिसमें वह अगले साल होने वाले विधानसभा चुनावों में लोगों को लुभाने के लिए बंगाली भावनाओं को धुनाने की कोशिश कर रही है। पार्टी के लिए आशाजनक बात यह थी कि पिछले चुनावों में उसका वोट प्रतिशत बढ़ता रहा है और अब पार्टी लगभग तृणमूल

- अब तक तृणमूल सबसे आगे रहती थी, बंगाली “सेंटीमेंट” को उभारने में और उसका राजनीतिक लाभ उठाने में।
- पर, इस बार, शायद ममता जी को 30 दिसंबर का महत्व ध्यान में नहीं आया और वे चूक गईं और भाजपा ने इस मुद्दे पर तृणमूल कांग्रेस को मात दे दी।
- साथ ही ममता जी, कुछ हतप्रभ सी हैं, क्योंकि, उन्हें पहली बार, मुस्लिम कट्टरपंथियों में कुछ बगावत की हवा भी दिख रही है, अतः ममता जी हिंदू समर्थक कदम भी उठाने पर मजबूर सी हो गई हैं।
- यह भांपते हुए, अमित शाह ने बांग्लादेश से घुसपैठियों के मुद्दे को चुनाव अभियान का मुख्य मसला बना दिया है।

के बराबर पहुंच गई है।
तृणमूल कांग्रेस, जो बंगाल की भावनाओं से जुड़ी हर चीज को तुरंत हथियाने में सबसे तेज है, लगता है, इस बार इस दिन को याद करने और इसका

जश्न मनाना भूल गई। भाजपा ने तृणमूल से सीख लेते हुए, इस दिन को अपने राजनीतिक अभियान की शुरुआत के लिए इस्तेमाल किया।
दूसरी ओर तृणमूल ने भाजपा पर

हमला करते हुए कहा कि भाजपा “दुशासन” का प्रतीक है। बनर्जी अब कुछ उलझन में हैं और मुस्लिम असंतोष का सामना कर रही हैं, इसलिए (शेष अंतिम पृष्ठ पर)

इंडिगो को जीएसटी से दो नोटिस

नयी दिल्ली, 30 दिसंबर। निजी विमान सेवा कंपनी इंडिगो को वस्तु एवं सेवा कर (जीएसटी) विभाग ने 458.26 करोड़ रुपये से अधिक के लिए दो अलग-अलग नोटिस जारी किये हैं।
दिसंबर के पहले सप्ताह में बड़ी संख्या में उड़ानें रद्द करने के बाद कंपनी

■ 458.26 करोड़ रु. भरने के आदेश।

को जीएसटी विभाग से अब तक तीन नोटिस मिल चुके हैं।
एयरलाइंस ने मंगलवार को शेयर बाजार को बताया कि उसे दक्षिणी दिल्ली कमिश्नरेट के केन्द्रीय जीएसटी के अतिरिक्त आयुक्त से 29 दिसंबर को यह नोटिस प्राप्त हुआ है। इसमें 4,58,26,16,980 रुपये का जीएसटी, ब्याज और जुर्माना भरने के लिए कहा गया है। यह मांग वित्त वर्ष 2018-19 से 2022-23 की अवधि के लिए है। जीएसटी विभाग ने इस नोटिस में विदेशी आपूर्तिकर्ताओं से प्राप्त मुआवजे पर जीएसटी के साथ ब्याज और जुर्माने की मांग की है। साथ (शेष अंतिम पृष्ठ पर)

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 30 दिसम्बर। प्रधानमंत्री नरेन्द्र मोदी ने आज गहरी चिंता व्यक्त करते हुए कहा कि रूस के राष्ट्रपति व्लादिमीर पुतिन के निवास पर हमले की खबरों से वे काफी चिंतित हैं। प्रधानमंत्री ने जोर दिया कि यूक्रेन युद्ध लगातार बढ़ रहा है, युद्ध से जुड़े तनावों के बीच शांति स्थापना के लिए कूटनीति ही एकमात्र मार्ग है।
मोदी ने एक्स पर लिखा “रूस के राष्ट्रपति के निवास को निशाना बनाए जाने की रिपोर्ट्स पर गहरी चिंता व्यक्त करता हूं। चल रहे कूटनीतिक प्रयास शत्रुता समाप्त करने और शांति स्थापित करने के लिए सबसे व्यवहारिक रास्ता प्रदान करते हैं। हम सभी संबंधित पक्षों से अपील करते हैं कि वे इन प्रयासों पर ध्यान केंद्रित रहें और किसी भी ऐसी कार्रवाई से बचें जो इन्हें कमजोर कर सकती हो।” मोदी का संदेश भारत-रूस संबंधों की स्थिति को दर्शाता है।

प्रधानमंत्री का बयान तब आया, जब रूस ने यूक्रेन पर आरोप लगाया कि उसने पुतिन के सरकारी निवास को निशाना बनाने की कोशिश की, जो मॉस्को के पश्चिमी हिस्से, नोवगोरोड क्षेत्र में स्थित है, हालांकि कीव ने इस आरोप से इनकार किया है।
यह स्पष्ट नहीं है कि राष्ट्रपति पुतिन उस समय निवास में मौजूद थे, जब कथित हमला हुआ।
हालांकि, यूक्रेन ने हमले के आरोपों को खारिज किया है। यूक्रेनी राष्ट्रपति वोलोडिमिर ज़ेलेन्स्की ने इन दावों को “झूठ का एक और पुलिंदा” करार दिया, जो रूस द्वारा नए हमलों को सही ठहराने और कूटनीतिक प्रयासों को कमजोर करने के लिए फैलाए जा रहे थे।

प्र.मंत्री मोदी ने एक्स पर लिखा, यूक्रेन वॉर का तनाव निरंतर बढ़ रहा है, ऐसे में शांति स्थापना के लिए एकमात्र रास्ता कूटनीति है

- ज्ञातव्य है कि रूस ने आरोप लगाया है कि यूक्रेन ने पुतिन के सरकारी आवास पर ड्रोन अटैक किया है और इसका जवाब दिया जाएगा।
- यूक्रेन के राष्ट्रपति ने रूस के आरोपों को झूठ का पुलिंदा बताया व कहा कि अभी जो शांतिवार्ता चल रही है, उसे रोकने के लिए रूस ये झूठ फैला रहा है।
- अमेरिका के राष्ट्रपति ट्रंप ने भी कहा, यूक्रेन के पुतिन के आवास पर ड्रोन हमले की खबरों से वे बेहद गुस्से में हैं।

ज़ेलेन्स्की ने कहा कि दरअसल, मॉस्को यूक्रेन के सरकारी भवनों पर हमले की योजना बना रहा है और यूक्रेन-अमेरिका वार्ताओं की प्रगति को

लावरोव ने कहा कि यूक्रेन ने 28-29 दिसंबर को पुतिन के निवास पर लंबी दूरी के ड्रोन लॉन्च किए थे, जिनमें से सभी को रूसी वायु रक्षा प्रणाली ने नष्ट कर दिया। उन्होंने कहा कि कोई भी घायल नहीं हुआ और न ही कोई क्षति हुई।
लावरोव ने इस कथित घटना को “स्टेट टेरिज्म” बताते हुए चेतावनी दी कि मॉस्को अपनी वार्ता की स्थिति की समीक्षा करेगा, हालांकि उन्होंने यह भी कहा कि रूस वार्ता छोड़ने का कोई इरादा नहीं रखता।
लावरोव ने कहा, “ऐसी मनमानी कार्रवाहियों को उत्तर दिए बिना नहीं छोड़ा जाएगा,” लावरोव ने साथ ही यह भी जोड़ा कि रूस की सशस्त्र

सेनाओं द्वारा प्रतिशोधात्मक हमलों के लिए लक्ष्य पहले ही तय कर लिए गए हैं।
उन्होंने यह भी कहा कि यह कथित हमला उस समय हुआ, जब शांति समझौते पर बातचीत चल रही थी।
रूसी उप विदेश मंत्री अलेक्जेंडर ग्रुशको ने अपने वरिष्ठ अधिकारी की बात को आगे बढ़ाते हुए यह दावा किया कि ब्रिटेन ने यूक्रेन की नवीनतम भड़काऊ कार्यवाही में भूमिका निभाई, जिसका उद्देश्य शांति प्रक्रिया को बाधित करना था, यह जानकारी राज्य समाचार एजेंसी “तास” द्वारा दी गई।
इस बीच, अमेरिकी राष्ट्रपति डॉनल्ड ट्रंप ने कहा कि पुतिन ने (शेष अंतिम पृष्ठ पर)

सेना के ध्रुव एनजी में आम नागरिक भी सफर कर सकेंगे

नई दिल्ली, 30 दिसंबर। बेंगलुरु में एक बड़ा और गर्व का पल साकार हुआ। हिंदुस्तान एयरोनॉटिक्स लिमिटेड (एचएएल) के उन्नत लाइट हेलीकॉप्टर ध्रुव-न्यू जनरेशन (एनजी) ने मंगलवार को अपनी पहली उड़ान सफलतापूर्वक पूरी कर ली।
यह उड़ान ध्रुव प्लेटफॉर्म को सिविल और निर्यात बाजारों में नई

■ हेलीकॉप्टर बनाने वाली कम्पनी हिंदुस्तान एयरोनॉटिक्स लिमिटेड ने बताया कि इसमें सुरक्षा के लिए कई नए फीचर्स जोड़े गए हैं।

ताकत देने की दिशा में महत्वपूर्ण कदम है। एचएएल की ओर से डिजाइन और निर्मित ध्रुव एनजी एक 5.5 टन वजन की, (शेष अंतिम पृष्ठ पर)

विचार बिन्दु

जिस तरह रंग सादगी को निखार देते हैं उसी तरह सादगी भी रंगों को निखार देती है। सहयोग सफलता का सर्वश्रेष्ठ उपाय है। –मुक्ता

बदल रहे भारत का नये वर्ष में प्रवेश

इतिहास में ऐसा समय आता है जब कुछ चीजें सतह पर नहीं बदलतीं, न ही उन स्पष्ट तरीकों से जिन्हें सांख्यिकी या जीडीपी चार्ट से मापा जा सके। वे अपनी पहचान के दायरे में बदलती हैं। इक्कीसवीं सदी के पहले 25 वर्षों की यात्रा पूरी करके कल हम नये साल में प्रवेश कर रहे हैं। यह वह समय है जब भारत अनेक सीमाएं पार कर रहा है। इक्कीसवीं सदी के इस चौथाई हिस्से में इस देश में जबरदस्त मनोवैज्ञानिक बदलाव आया है। यह बदलाव सिर्फ अकादमिक रूपांतरण या बौद्धिक पुनरुत्थान का नहीं है, यह कुछ ज्यादा गहरा, अधिक मौलिक है। भारत की आर्थिक जंजीरें टूट चुकी हैं और अब उसे रोका नहीं जा सकता। इसे हम यहां के युवाओं की आंखों में देख सकते हैं। अब कोई संदेह नहीं है। अब किसी और के प्रगति मॉडल के आगे झुकने की जरूरत नहीं है। अब आत्मविश्वास है, कि हम जानते हैं कि हम कौन हैं। और ऐसा होने के लिए हमें किसी की अनुमति की आवश्यकता नहीं है। सदियों तक भारत दूसरों द्वारा, और खुद यहां के लोगों द्वारा, अपने को शासित, प्रबंधित और निर्देशित देश के रूप में देखा जाता रहा है। विदेशी विचारों और उनके हितों के बोझ तले इसकी अपनी चमक फीकी पड़ती चली गई। इसके अपने मिथक और दर्शन, जो कभी गहन सार्वभौमिक विचारों के उद्गम स्थल थे, उन्हें हीन, पिछड़ा तथा आदिम मान लिया गया। सदियों से भारत एक ऐसी सभ्यता रही जिसे बताया जाता रहा कि उसे अपने बारे में क्या सोचना है। भारत को जिस ढांचे में गढ़ा गया वह सिर्फ आर्थिक उपनिवेशन नहीं था, वह एक मनोवैज्ञानिक आधिपत्य भी था। इस तरह भारत न केवल विजेता की छाया में रहा, बल्कि परिभाषा की छाया में भी रहा। ऐसा सिर्फ इसलिए नहीं हुआ कि बाहरी लोग आए और यहां शासन किया। बल्कि उन्होंने, खासकर अंग्रेजों ने, भारत कैसा है इसकी पटकथा लिखी। उन्होंने भारत से कहा—“यह आपकी पहचान है, अब दुनिया में यह आपका स्थान है, हमने आपके लिए जो रखाएं खींची हैं, उनके भीतर ही रहे।” भारत उन कहानियों को दोहराता रहा, जिन्होंने इसे रहस्यवाद की भूमि के रूप में प्रस्तुत किया। पश्चिम ने तय किया कि भारत अनोखा हो सकता है लेकिन उकृष्ट नहीं;आध्यात्मिक हो सकता है लेकिन रणनीतिक नहीं; सांस्कृतिक हो सकता है लेकिन शक्तिशाली नहीं। इन कहानियों ने जनमानस में जड़ें जमा लीं। लेकिन एक समय ऐसा आता है जब एक सभ्यता को बाहर से नहीं बल्कि अंदर से एक अलग आवाज़ सुनाई देने लगती है, जो कहती है ये कहानियां कभी हमारी नहीं थीं। वे यह नहीं दर्शाती कि हम कौन हैं। वह क्षण धमाकेदार नहीं होता। यह दुंदुभी बजाते नहीं आता, लेकिन जब आता है तो सब कुछ बदलना शुरू हो जाता है। और यह समय शुरू हो गया है।

ऐसा मानने वाले कम नहीं हैं कि भारत कभी भी, सच में, सोया नहीं था, वह बस खामोश था। फिर कुछ ऐसा हुआ कि भारतीयों ने दूसरों से अनुमोदन की मांग करना बंद कर दिया। यह मामूली बात लगती है, लेकिन यही सब कुछ है। उन्होंने दूसरों की दृष्टि से देखना बंद कर दिया और घोषणा कर दी कि हम खुद को अपनी दृष्टि से देखेंगे। यही वह क्षण होता है जब सभी बाहरी नियंत्रण समाप्त हो जाते हैं। ऐसा इसलिए नहीं होता कि उपनिवेशवादी चले जाते हैं या राजनेता बदल जाते हैं। यह तब होता है जब लोग आत्मबल से कहते हैं ‘हम हैं!’ यह आत्मविश्वास इस देश के लोगों को महात्मा गांधी ने दिया। उपनिवेशी शासन ने भारत पर नियंत्रण तब ही खोदिया था जब गांधी के नेतृत्व में भारतीय मन ने कहा कि हम आपके अधीन नहीं हैं। इसे देश के करोड़ों लोगों ने यह महसूस किया और सत्य और अहिंसा का आत्मबल पाया। भारत का वही आत्मबल अब आजादी के इतने वर्षों बाद खुलकर दिख रहा है जिसमें यह देश–दुनिया द्वारा परिभाषित नहीं किया जा रहा है। यह खुद को परिभाषित कर रहा है। आज उसके वैज्ञानिक न केवल दुनिया की डिजिटल प्रौद्योगिकियों के प्रमुख संस्थानों को

आज ऐसा नया भारत बन रहा है जिसे दुनिया परिभाषित नहीं कर पा रही है, क्योंकि अब दुनिया भारत का एक ऐसा संस्करण देख रही है जो गर्व करने की किसी से अनुमति नहीं मांगता है। यह केवल धारणा में बदलाव नहीं है, यह रुख में बदलाव है। भारत दुनिया से यह नहीं पूछ रहा है कि वह कहां फिट बैठता है। वह खुद परिभाषित कर रहा है कि वह कहां खड़ा है। यह उसके आत्म-सम्मान की वापसी का समय है।

अभी तक पूरी तरह से नहीं समझ पाई है। परिवर्तन का यह समय एक तरह का आध्यात्मिक विद्रोह है। आज ऐसा नया भारत बन रहा है जिसे दुनिया परिभाषित नहीं कर पा रही है, क्योंकि अब दुनिया भारत का एक ऐसा संस्करण देख रही है जो गर्व करने की किसी की अनुमति नहीं मांगता है। यह केवल धारणा में बदलाव नहीं है, यह रुख में बदलाव है। भारत दुनिया से यह नहीं पूछ रहा है कि वह कहां फिट बैठता है। वह खुद परिभाषित कर रहा है कि वह कहां खड़ा है। यह उसके आत्म-सम्मान की वापसी का समय है। यह 140 करोड़ से ज्यादा लोगों की उस सामूहिक अपेक्षा का शांत और ज्वलंत अहसास है कि अब उन्हें अपने अस्तित्व के लिए किसी की अनुमति की जरूरत नहीं है। भारत आज अपनी कहानियां फिर से लिख रहा है। यह अनुमोदन की प्रतीक्षा नहीं कर रहा है। यह मान्यता की मांग नहीं कर रहा है। यह अंततः अपने स्वयं के आख्यान में बोल रहा है। इक्कीसवीं सदी की पहली चौथाई में भारत की वैश्विक भूमिका बदली हुई है। वह अब केवल वैश्विक घटनाओं का दर्शक नहीं, बल्कि सक्रिय भागीदार और कई मामलों में नेतृत्वकारी बन रहा है। मौन भारत की वैश्विक कूटनीति है। वह शांत है लेकिन अडिग है। यह उधार की महत्वाकांक्षा नहीं है। वह जैविक है। वह घरेलू है और वह अदृष्ट है। भारत अब केवल दुनिया पर प्रतिक्रिया नहीं कर रहा है, यह इसके साथ शर्तें तय कर रहा है। इसकी नीतियां मुखर हैं, इसकी साझेदारियां राजनीतिक हैं। इसकी भौतिक, मनोवैज्ञानिक, कूटनीतिक सीमाएं दृढ़ हैं क्योंकि यह जानता है कि इसके पास क्या है। किन्तु इस नये भारत का उदय सभी के लिए आरामदायक नहीं है। बहुतेरे लोग ऐसा सोचते हैं कि ऐसा नहीं होना चाहिए था। ऐसे लोगों भी हैं जो पुराने संस्करण को पसंद करते हैं। इक्कीसवीं सदी की पहली चौथाई जब इतिहास के पलों में दर्ज हो रही है तब हम पाते हैं कि यह कालखंड केवल समय का प्रवाह नहीं था, बल्कि भारत के लिए गहरे सामाजिक, आर्थिक, तकनीकी और राजनीतिक रूपांतरण का दौर है।

देश जब नये साल में प्रवेश कर रहा है, तब यह समय केवल उत्सव का ही नहीं, बल्कि आत्ममंथन और भविष्य की दिशा तय करने का भी है। यह समय यह प्रश्न पूछने का भी है कि भारत जहां पहुंचा है, वहां किन चुनौतियों से जुड़ा रहा है और आने वाले वर्षों में उसे कौनसी राह चुननी है? इस सवाल का जवाब खोजना है कि विकास की इस कहानी में असमानता का साया क्यों बना हुआ है? संशकत भारत अपने आर्थिक विकास के फल समाज के अंतिम व्यक्ति तक पहुंचाने के लिए वह क्या जतन कर रहा है? इक्कीसवीं सदी की चौथाई इस पूरी होना केवल एक समय–सीमा नहीं, बल्कि एक पड़ाव है। नये साल में भारत के पास अवसर है कि वह बीते अनुभवों से सीखे और भविष्य के लिए स्पष्ट दृष्टि बनाए। शिक्षा में गुणवत्ता, स्वास्थ्य में समावेशन, रोजगार में सम्मान, लोकतंत्र में विश्वास और पर्यावरण में संतुलन को आने वाले समय में भारत की पहचान बनाना है। नये साल का यह संकल्प केवल सरकारों का नहीं, बल्कि हर नागरिक का होगा तब बात बनेगी। भारत का भविष्य केवल नीतियों से नहीं, बल्कि सामूहिक चेतना और साझी जिम्मेदारी से बनेगा। इक्कीसवीं सदी की अगली तीन चौथाई इसी भागीदार के लिए निर्णायक होगी। सामाजिक सौहार्द, समावेशन और आपसी विश्वास को मजबूत करना आने वाले वर्षों की सबसे बड़ी आवश्यकता होगी। भारत की विविधता उसकी शक्ति तब ही है,जब हम उसे विभाजन का कारण न बनने दें। नये साल में हमें पुरानी स्मृतियों में नहीं जाना है। किसी स्वर्णिम युग को फिर से जीने की भी कोशिश नहीं करनी है। हमें किसी की नकल करने की बजाय अपने खुद अपने मूल के रूप में विकसित करना है और ऐसा भवन बनाना है जिसमें विचारों की खूब खिड़कियां हों और वे खुली रहें। हम विचारों पर बहस करें, झगड़ें नहीं। महात्मा गांधी ने हमें ऐसा आत्मबल दिया है जो लोगों को अपना सिर ऊंचा करके चरने का तरीका सिखाता है। भारतियों की सबसे बड़ी पूंजी यह था कि वे जानते हैं कि वे एक सभ्यता हैं, जो विजय से नहीं बल्कि निरंतरता से परिभाषित होती है, नियंत्रण से ग्रस्त नहीं है, बल्कि सह–अस्तित्व से परिभाषित होती है; सत्य और अहिंसा से परिभाषित होती है। इसी समझ के साथ नये वर्ष में हमारा प्रवेश ही शुभ होगा।

–**अतिथि संपादक, राजेश्वर बोड़ा (वरिष्ठ पत्रकार एवं विश्लेषक)**

राशिफल

बुधवार 31 दिसम्बर, 2025



पंडित अनिल शर्मा

मंगल-धनु, बुध-धनु, गुरु-मिथुन, शुक्र-धनु, शनि-मौन, राहु-कुम्भ, केतु-सिंह राशि में। आज सर्वार्थ सिद्धि योग सम्पूर्ण दिन-रात रहेगा। आज पुत्रदा एकादशी व्रत वैष्णवों का है। महापात योग दिन 10:00 तक है। आज नववर्ष पूर्व संंध्या है।

श्रेष्ठ चौघड़िया: लाभ-अमृत सूर्योदय से 9:55 तक, शुभ 11:12 से 12:30 तक, चर 3:05 से 4:22 तक, लाभ 4:22 से सूर्यास्त तक।

राहूकाल: 12:00 से 1:30 तक। सूर्योदय 7:20, सूर्यास्त 5:40



मेघ

व्यावसायिक कार्यों में व्यस्तता बनी रहेगी। नौकरपेशा व्यक्तियों को अतिरिक्त जिम्मेदारी मिल सकती है। आर्थिक मामलों में संतुलन बना रहेगा।



तुला

चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आश्वयज कार्यों में विलम्ब हो सकता है। व्यावसायिक परेशानियां अभी यथावत बनी रहेंगी।



वृष

व्यावसायिक कार्यों में व्यस्तता बनी रहेगी। नौकरपेशा व्यक्तियों को अतिरिक्त जिम्मेदारी मिल सकती है। आर्थिक मामलों में संतुलन बना रहेगा।



वृश्चिक

परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। मनोरंजन के कार्यक्रम बन सकते हैं। व्यावसायिक/आर्थिक स्थिति ठीक रहेगी।



मिथुन

आर्थिक मामलों में परेशानी हो सकती है। घर-गृहस्थी के खर्चों में अनावश्यक वृद्धि हो सकती है। परिवार में वाद-विवाद टालना ठीक रहेगा।



धनु

विवादित मामलों का निपटारा हो सकता है। अटक हुए कार्य बनने लगेंगे। अस्त-व्यस्त दिवचर्या में सुधार होगा। परिवार में धार्मिक-सामाजिक समारोह सम्पन्न हो सकते हैं।



कर्क

आर्थिक/वित्तीय मामलों के लिए दिन अच्छा रहेगा। आय में वृद्धि होगी। संपत्तिगत खोत से घन प्राप्त होगा। व्यावसायिक कार्यों में प्रगति होगी। धार्मिक कार्यों में भाग ले सकते हैं।



मकर

विवादित मामलों का निपटारा हो सकता है। अटक हुए कार्य बनने लगेंगे। अस्त-व्यस्त दिवचर्या में सुधार होगा। परिवार में धार्मिक-सामाजिक समारोह सम्पन्न हो सकते हैं।



सिंह

व्यावसायिक कार्यों को प्राथमिकता से करने का प्रयास करें। अटक हुए कार्य शीघ्रता/सुममता से बनने लगेंगे। नवीन कार्यों में उचित सफलता मिलेगी।



कुंभ

घर-परिवार में सुख-शांति बनी रहेगी। परिवार में सुख-सुविधाएं बढ़ेंगी। परिवार में मनोरंजन के कार्यक्रम बन सकते हैं। व्यावसायिक/आर्थिक मामलों के लिए दिन अच्छा रहेगा।




कन्या

व्यावसायिक कार्यों को प्राथमिकता से करने का प्रयास करें। अटक हुए कार्य शीघ्रता/सुममता से बनने लगेंगे। नवीन कार्यों में उचित सफलता मिलेगी।



मीन

परिवार में मन को प्रसन्न करने वाले संदेश प्राप्त होंगे। परिवर्जनों के सहयोग से वर्तमान समस्या का समाधान हो सकता है। आज नये-पुराने मित्रों से मुलाकात हो सकती है।



डॉ. जे.के. गर्ग

नव वर्ष में अपने जीवन को सुखी खुशहाल स्वस्थ आनन्द दायक मनाने के लिये निम्न उपायों को अपनाए। खुशी आदमी के भीतर ही होती है तथा रिलेक्स मन ही प्राप्ति और खुशहाली का प्रवेशद्वार है। वास्तव में सभी इन्सान और अन्य प्राणी अविनाशी पवित्र और शांती प्रिय आत्मार्थ हैं और परमपिता परमात्मा की संतान है जिसका कोई रंग नहीं ना ही कोई धर्म ना ही कोई लिंग है।

धर्म का चेहरा तो उनको समाज ने दिया है। याद रखें कोई धर्म आपस में घृणा और वैर करना नहीं सिखाता है। आपस में वैमनस्य फैलाने का काम तो तथाकथित धर्म के स्वार्थी ठेकेदार ही करते हैं। सहभाव के लिये हर ईसान को बापूजी के भजन ‘ईश्वर-अल्लाह एक ही नाम, सबको सम्मति दे भगवान’ का सच्चे दिल से पालन करें।

भारत विभिन्नता में एकता की अद्भुत मिसाल है। यहाँ हिंदू, मुस्लिम, सिख, ईसाई, बौध, जैन, फ़ारसी अपनी-अपनी आस्था अनुसार पूजा-अर्चना करते हैं। एक-दूसरों के पर्व में भाग लेते हैं। भाई-भाई के रूप में रहते हैं। धर्म निरपेक्षता हमारे संविधान के मुख्य स्तम्भ है।

सुखी जीवन के लिए सभी को स्नेह, प्रेम और प्यार दें। याद रखे कि अशाओं का जीवन काल अनंत होता है वहीं दूसरी तरफ़ निराशा और असफलता का जीवनकाल अल्प एवं छोटा होता है इसलिए निराशा और

असफलताओं के निराशाजनक वातावरण में आशा का दीपक जलाये रखें और घनघोर अंधकार में भी प्रकाश की किरणें की खोज करें। अपने आस-पास के लोगों के दुःखदर्द एवं पीड़ा को समझें, उनकी मदद करें उनके दुःख-दर्द, तकलीफों को दूर करने में मदद करें और सदैव करुणामय संवेदनशील बने रहें। निराशा को कभी भी अपनी सोच के नजदीक नहीं आने दें। अपने जीवन में नकारात्मक सोच को छोड़ करके सकारात्मकता को अपनी सोच का अभिन्न अंग बनायें, निराशा की भावना को सदा के लिये तिलांजली दें। छोटी से छोटी बातों में भी अच्छाई को ढूँढें। अन्धकार में भी आशा का दीप जलाए रखें। जब कभी परोपकार चालू करें तो यह तय कर ले कि इससे किसी को नुकसान तो नहीं होगा। अपने निजी हितों को ताक पर रख कर परोपकारी बन दूसरों के दुःख कम करें।

याद रखें कि जीवन में खुशी प्राप्त करने के लिये दूसरों को भी यथाशक्ति खुश रखने का प्रयास करना जरूरी है मित्रों सहकर्मियों के अच्छे काम की प्रशंसा करें। साल में हर परिस्थिती में शांत और रिलैक्स्ड रहूँगा। रिलेक्स रहने के लिये गहरी और लम्बी श्वास ले और छोड़ें। अपने मन के अंदर इस बात को धारण कर लें कि खुशी मेरा जन्मसिद्ध मौलिक अधिकार है। चाहे

कुछ भी हो जाए मैं दिन भर खुश रहूँगा। जब कभी कोई अनहोनी घटना घट भी जाये तब भी अपने आप को सकारात्मक सोच पर केन्द्रित करते हुये अपने आप को समझाये कि मेरे साथ इससे भी बुरा हो सकता था, प्रभुजी को धन्यवाद दें। याद रखे कि अगर अग्रज अपनों से छोटे को स्नेह और प्यार देंगे तो छोटी भी आप को जरूर सम्मान देंगे और आप का आदर भी करेंगे। बच्चों को उनके अपने हिसाब से जीने का मौका दे, उनके कार्यकलापों में टीका-टिप्पणी नहीं करें। आप उन्हें सलाह तभी ही दें जब

वे आप से सलाह मांगें।

क्रोध एक माचिस की तिली के समान है जो दूसरों को जलाने के पहिले खुद ही जलती है। जब कभी आपको गुस्सा आ जाये तो तब अपने मन को समझाये कि क्रोध करके मैं खुद का ही नुकसान कर रहा हूँ। अपने पड़ोसी से नियमित बातचीत करें, उनके प्रति सद्भावना रखते उनके खुशी के लिये प्रार्थना करें। उनके सुख को बढ़ाने और तकलीफों को कम करने की कोशिश करें इससे आपकी खुशियाँ कई गुणा बढ़ जायेगी और आपके पारस्परिक सम्बन्ध मधुर रहेंगें। खुशी प्राप्त करने का एक सूत्र यह भी है की बिना किसी चाहत के दूसरे के अच्छे काम की बार बार उनके सामने और उनकी पीठ पीछे प्रशंसा करें। संभव है कि यदाकदा आपका लालच कुछ समय के लिये आपकी सम्पत्ती को बढा भी दे, किन्तु यह भी याद रखे कि अधिक सम्पति आपके लालच और आकांशा को कई गुणा बढ़ादेगी लालच और गलत तरीके से अर्जित यह कमाई आपको अभिमाना बना कर आपको गलत रास्ते पर ले जाकर आपकी मानसिक शांती और आपके स्वास्थ्य को खराब कर देगी।

सच्चाई तो यही है कि जो भी आप के पास है उससे आप सदैव खुश रहे। सुख-सुविधा के लिये भौतिक साधन अगर आपके पास उपलब्ध नहीं तो उन्हें हासिल करने लिये ख्याली ख्वाब बनाने के बजाय उन्हें प्राप्त करने के गम्भीर कोशिश कर मेहनत करें। याद रखे कोशिश करने वालों की भी हार नहीं होती है।

किताब पढ़ना एवं उनका सतत अध्ययन करना सभी के लिए जीवन की सभी अवस्थाओं में सबसे अच्छा और सबसे सरस्ता ज्ञानवर्धक साधन है। सुखमय जीवन जीने के लिये अपना लक्ष्य निर्धारित करें, उद्देश्यहीन जीवन रखें, उनकी अनदेखी नहीं करें। डर और शक के साथे में नहीं जीये क्योंकि हकीम लुकमान के पास भी शक-

लाग्यें, आपका ईगो आपको नकारा बनाके आपको हीन भावना से ग्रस्त कर देगा। अपने ईगो के बजाय अपने मन से कहें कि मैं मुझे सीपें गये सारे काम सफलतापूर्वक कर सकता हूँ। आराम तलब जिन्दगी जीने के बजाय कर्मशील बने, निष्काम भाव से तलीनता के साथ कर्म करें। अपनी गलतियों को मानने में चूक नहीं करें क्योंकि आदमी को अपनी गलतीयों से जीवन का बड़ा सबक सीखने को मिलता है।

याद रखे असफलता ही सफलता की पहली सीढ़ी है। दूसरों की गलतियों के लिये उन्हें माफ़ करें, फॉरगिव एन्ड फॉरगेट की नीति को अपनायें। जीवन में घटित अवांचित दुर्भाग्यपूर्ण कष्टपूर्ण घटनाओं को याद नही रखें उन्हें भूल जाँएँ वरन विगत वर्षों की सुखद स्मृतियों को याद कर मुस्कुरायें। याद रखें कि भावात्मक होकर उतेजना में लिये गये निर्णय अधिकतर असफल ही होते है। चिंतन कर सोच-विचार करके शांत मन से विवेक पूर्ण निर्णय लें। किसी से कोई अपेक्षा नही रखें और किसी की भी उपेक्षा भी नहीं करें।

चिन्ता चिन्ता से भी बुरी होती है, चिन्ता आपके जीवन के हर क्षण को दुखमय बना देगी, और सफलता के सारे दरवाजे भी बंद कर देगी वहीं चिन्ता आपके व्यक्तित्व को भी हानि पहुंचेगी, आप अपना आत्मविश्वास पूरी तरह से खो देंगे, आप बीमारियों को निमंत्रण देंगें और अस्वस्थ हो जायेंगे। इसलिए चिन्ता करने के बजाय आत्मचिंतन करें। आध्यात्मिक इन्सान बने। निरंतर मेडीटेसन का अभ्यास करें। मूर्खों से वाद-विवाद और तर्क-वितर्क करने से बचें। अपने आत्मसम्मान से कोई समझौता नहीं करें किन्तु आत्म अभिमाना भी नहीं बनें। स्वाभिमान के साथ जीयें। अपने निकटतम परिचितों एवं स्वजनों की भावनाओं, आवश्यकताओं का ध्यान रखें, उनकी अनदेखी नहीं करें। डर और शक के साथे में नहीं जीये क्योंकि हकीम लुकमान के पास भी शक-

शंका का कोई इलाज नहीं है। निर्विवाद रूप से डर और शक आदमी की प्राप्ति और उन्नति में सबसे बड़ी बाधा है। याद रखें द्रोपदी के दुर्योधन पर कसे तंज और व्यंग ने ही महाभारत के युद्ध को जन्म दिया था इसीलिए कभी भी कटु शब्दों का प्रयोग कभी नहीं करें। किसी पर कभी भी तंज नहीं करें। हमेशा मीठी वाणी बोले। अच्छा बोले अच्छा सुने और अच्छी वाणी बोले। दूसरों के कार्यों की आलोचना करने की जगह उनके अच्छे कामों की प्रशंसा उनके सामने और उनकी पीठ पीछे करें। जो जैसा है उसे उसी रूप में स्वीकार करें। दूसरों के विचारों का भी सम्मान करें, उन्हें आदर दें। सभी को बिना शर्त स्नेह और प्यार दें।

कोई भी काम को अंजाम देने से पूर्व यह मालुम कर लें कि आपके काम से किसी का अहित तो नहीं होगा। अगर आप के प्रस्तावित काम से किसी को कष्ट या क्षति हो रही हो तो उस काम को नहीं करें। हर एक व्यक्ति का अभिवादन मुस्कुरा कर करें। खुद हसें और दूसरों को भी हँसाये लाफ्टर को अपने दैनिक जीवन का अभिन्न अंग बनायें। अपने चेहरे को प्रफुल्लित और सोम्य बनाये रखें। खुद जियें और अन्य को भी सुखमय जीवन जीने दें। अपनी असफलताओं के लिये दूसरों को दोष नहीं दें। जब कभी कोई आपका काम करें या आपकी मदद करें तो उन्हें धन्यवाद जरूर दें। अमावस्या की काली रात के बाद पूर्णिमा की शीतल चांदनी आती है उसी तरह जीवन में दुःख के बाद सुख अवश्य आता है वास्तव में तकलीफ और दुःख के समय में ही हमको अपने हितेभी और सच्चे दोस्त की पहचान होती है तथा हमें आत्मचिंतन का भी मौका मिलता है। संतो और महापुरुषों की शिक्षा का पालन करें। परिवार और बच्चे के साथ समय बिताएं।

—**डॉ. जे.के.गर्ग, पूर्व संयुक्त निदेशक कॉलेज शिक्षा जयपुर**

जैसलमेर: सुकून और शांति की सुनहरी धरा



अचलदास डांगरा

राजस्थान के पश्चिमी छोर पर थार मरुस्थल के हृदय में बसा जैसलमेर केवल एक नहर नहीं, बल्कि सुकून का दूसरा नाम है। इसे स्वर्ण नगरी कहा जाता है, जहाँ की सुनहरी रेत और पीले पत्थरों से बने महल सूर्यास्त के समय एक जादुई शांति का अहसास कराते हैं।

रेत के टीलों में छिपा मौन : जैसलमेर की सबसे बड़ी विशेषता यहाँ का सबाटा है। सम और खुदई के मखमली धोरों पर जब ठंडी हवाएं चलती हैं, तो वे मन की सारी व्याकुलता को सोख लेती हैं। मौलों तक फैले रेत के टीलों पर बैठकर डूबते सूरज को देखना एक आध्यात्मिक अनुभव जैसा है, जो भागदौड़ भरी जिंदगी से दूर सुकून के पल देता है।

इतिहास और वास्तुकला का संगम : जैसलमेर का सौनार किला दुनिया के उन दुर्लभ किलों में से एक है जहाँ आज भी आबादी निवास करती है। इसकी संकरी गलियों में घूमते हुए समय जैसे ठहर सा जाता है। यहाँ की नक्काशीदार हवेलियाँ, जैसे पटवों की हवेली और सालमसिंह की हवेली, कारीगरी का ऐसा नमूना पेश करती हैं कि देखने वाला टकटकी लगाए रह जाता है। इन पत्थरों पर उकेरी गई बारीकियाँ मनुष्य के धैर्य और शांति



का प्रतीक है।

जैसलमेर की फिजाओं में लोक

संगीत का वास है। जब यहाँ के लोक कलाकार कामायचा और खड्डताल पर

पधारो म्हारे देस की तान छेड़ते हैं, तो वह संगीत सीधे रूह को छूता है। गढ़ीसर झील के किनारे बैठकर लोक संगीत सुनना एक ऐसा सुकून देता है जिसे शब्दों में पिरोना कठिन है। प्रदूषण और शोर से मुक्त यहाँ का आसमान रात के समय सितारों की चादर ओढ़ लेता है। रेगिस्तान के बीच कैपों में रुकना और खुले आसमान के नीचे तारों को निहारना शहर की चकाचौध से दूर एक शांत मानसिक शांति प्रदान करता है। जैसलमेर वह धरा है जहाँ पहुँचकर ईसान खुद से मिलता है। यहाँ की सादगी, अतिथि सत्कार और शांत वातावरण हर आगंतुक के हृदय को छू लेता है। यदि आप जीवन की भागदौड़ से थककर कुछ पल सुकून के बिताना चाहते हैं, तो जैसलमेर की यह सुनहरी धरा आपका बाहें फैलाकर स्वागत करती है।

—**अचलदास डांगरा, वरिष्ठ पत्रकार।**

जोधपुर व भगत की कोठी रेलवे स्टेशन प्रतिष्ठित ब्रांड स्टोर्स के लिए प्रस्तावित ‘इस नवाचार के अंतर्गत यात्रियों को प्रसिद्ध राष्ट्रीय एवं अंतरराष्ट्रीय ब्रांड्स के विविध खाद्य विकल्प रेलवे स्टेशनों पर उपलब्ध कराए जाएंगे’

जोधपुर, (कासं)। रेलवे बोर्ड के नए दिशा-निर्देशों के तहत यात्रियों को बेहतर सुविधाएं उपलब्ध कराने के उद्देश्य से जोधपुर व भगत की कोठी रेलवे स्टेशनों को प्रीमियम ब्रांड कैटरिंग आउटलेट्स एवं अन्य प्रतिष्ठित ब्रांड स्टोर्स के लिए प्रस्तावित किया गया है। रेलवे की इस पहल का उद्देश्य रेलवे स्टेशनों पर यात्रियों को प्रतिष्ठित, भरोसेमंद एवं गुणवत्तापूर्ण खाद्य व अन्य ब्रांडों की बेहतर सुविधा उपलब्ध कराना है।

उक्त-पश्चिम रेलवे के जोधपुर मंडल के सीनियर डीसीएम हितेश यादव ने बताया कि इस नवाचार के

■ **दिशा-निर्देशों के तहत प्रीमियम ब्रांड स्टोर खोलने की भी अनुमति दी गई है, जिसके अंतर्गत बड़े एवं प्रतिष्ठित ब्रांड्स को सीधे रेलवे स्टेशन परिसर में स्थापित किया जा सकेगा**

अंतर्गत यात्रियों को प्रसिद्ध राष्ट्रीय एवं अंतरराष्ट्रीय ब्रांड्स के विविध खाद्य विकल्प रेलवे स्टेशनों पर उपलब्ध कराए जाएंगे। दिशा-निर्देशों के तहत प्रीमियम ब्रांड स्टोर खोलने की भी अनुमति दी गई है, जिसके अंतर्गत बड़े एवं प्रतिष्ठित ब्रांड्स को सीधे रेलवे स्टेशन परिसर में स्थापित किया जा सकेगा। रेलवे द्वारा प्रारंभिक रूप से

जोधपुर एवं भगत की कोठी स्टेशनों को प्रीमियम ब्रांड कैटरिंग स्टोर व अन्य ब्रांड स्टोर के लिए प्रस्तावित किया गया है। इसके अतिरिक्त जोधपुर मंडल के अन्य स्टेशनों पर भी इच्छुक पक्ष मंडल कार्यालय से संपर्क कर ऐसे स्टोर खोलने के लिए आवेदन कर सकते हैं। उन्होंने स्पष्ट किया कि ये ब्रांड स्टोर सीधे संबंधित पार्टी को ही

आवंटित किए जाएंगे तथा इन्हें सबलेट करने की अनुमति नहीं होगी। यादव ने बताया कि इस पहल से यात्रियों को उच्च गुणवत्ता, बेहतर स्वच्छता मानकों एवं विश्वसनीय खान-पान विकल्प उपलब्ध होंगे, साथ ही रेलवे स्टेशनों की समग्र छवि, सेवा स्तर एवं यात्री संतुष्टि में भी उल्लेखनीय सुधार होगा। साथ ही यह पहल ई-ऑक्शन के माध्यम से लागू की जाएगी तथा सबलेट की अनुमति नहीं होगी। इससे यात्रियों को बेहतर सुविधाएं मिलने के साथ स्टेशन की छवि में भी सुधार होगा। रेलवे की कैटरिंग पॉलिसी-2017 में संशोधन


करते हुए प्रीमियम ब्रांड कैटरिंग आउटलेट्स को कैटरिंग स्टॉल की चौथी श्रेणी के रूप में सम्मिलित किया गया है। इन प्रीमियम कैटरिंग आउटलेट्स का आवंटन मनोनयन के आधार पर नहीं किया जाएगा, बल्कि मौजूदा ई-ऑक्शन नीति के अंतर्गत पूर्णतः पारदर्शी प्रक्रिया के माध्यम से किया जाएगा। प्रीमियम ब्रांड कैटरिंग आउटलेट्स का लाइसेंस कार्यकाल अन्य कैटरिंग स्टॉलों की भांति पांच वर्ष का होगा। न्यूनतम लाइसेंस शुल्क का निर्धारण रेलवे की वर्तमान कैटरिंग पॉलिसी के प्रावधानों के अनुसार किया जाएगा।

अकबरपुर रेंज के बेरा गांव में बाघों का मूवमेंट, ग्रामीणों में दहशत

बाघों की मौजूदगी के कारण ग्रामीण रातभर सो नहीं पा रहे हैं

अलवर, (निर्स)। सरिस्का बाघ परियोजना की अकबरपुर रेंज के बेरा गांव में बाघों की लगातार आवाजाही से ग्रामीणों में दहशत का माहौल है। बाघों की मौजूदगी के कारण ग्रामीण रातभर सो नहीं पा रहे हैं। स्थिति इतनी बिगड़ गई कि परेशान ग्रामीणों ने गांव में स्थित वन विभाग की चौकी का घेराव कर दिया।

जानकारी के अनुसार बाघ की दहशत से परेशान ग्रामीण देर रात एकजुट होकर चौकी पर पहुंचे। मौके पर फौरिस्टर और गांव के स्थानीय सरपंच भी मौजूद थे, जिनकी समझाइश के बाद ग्रामीण शांत हुए। ग्रामीणों का कहना है कि बेरा गांव के आसपास आए दिन बाघ घूमते रहते हैं, जिससे उनकी जान की हर समय खतरा बना रहता है। ग्रामीणों ने बताया कि सोमवार शाम को ग्वाले बकरियां चराकर लौट रहे थे, तभी अचानक



सरिस्का बाघ परियोजना की अकबरपुर रेंज के बेरा गांव के लोग बाघों के मूवमेंट से दहशत में हैं।

एक बाधिन अपने दो शावकों के साथ उनके सामने आ गई। इसी दौरान एक

बकरी आगे आ गई, जिस पर बाधिन ने झपट्टा मारकर उसे मार डाला। ग्वालों

■ परेशान ग्रामीणों ने गांव में स्थित वन विभाग की चौकी का घेराव किया, ग्रामीणों ने मांग की है कि या तो उन्हें बाघों से सुरक्षा प्रदान की जाए या फिर उन्हें सुरक्षित स्थान पर विस्थापित किया जाए

■ ग्रामीण लंबे समय से बेरा गांव से विस्थापन की मांग कर रहे हैं और किसी अन्य सुरक्षित स्थान पर बसने को तैयार हैं। उनका आरोप

का कहना है कि यदि बकरी बीच में नहीं आती तो कोई बड़ा हादसा हो सकता था। शोर मचाने पर अन्य ग्रामीण मौके पर पहुंचे, जिसके बाद बाधिन अपने शावकों के साथ जंगल की ओर चली गई। ग्रामीण लंबे समय से बेरा गांव से विस्थापन की मांग कर रहे हैं और किसी अन्य सुरक्षित स्थान पर बसने को तैयार हैं। उनका आरोप है कि संबंधित विभाग इस ओर ध्यान नहीं दे रहा है। ग्रामीणों ने मांग की है

कि या तो उन्हें बाघों से सुरक्षा प्रदान की जाए या फिर उन्हें सुरक्षित स्थान पर विस्थापित किया जाए। वन विभाग के कर्मचारी वीरेंद्र ने बताया कि यह घटना सोमवार शाम करीब 4:30 बजे की है। क्षेत्र में बाधिन अपने दो शावकों के साथ मौजूद थीं उन्होंने बताया कि इस इलाके में कुल चार बाघों की आवाजाही रहती है। विभाग द्वारा क्षेत्र में लगातार निगरानी की जा रही है।

श्रीगंगानगर में केक बेचकर गुजारा करने वाले से 50 लाख की फिरौती मांगी

कॉल करने वाले ने स्वयं को विशाल पचार बताते हुए फिरौती की मांग की

श्रीगंगानगर, (निर्स)। विशाल पचार के नाम पर एक केक बनाकर सप्लाई देने वाले से 50 लाख रुपए की फिरौती मांगी गई है। पीड़ित की ओर से सदर थाने में परिवाद दिया गया है। पुलिस मामले की जांच कर रही है। हनुमानगढ़ रोड की एक कॉलोनी निवासी 34 वर्षीय युवा पीड़ित ने पुलिस को परिवाद दिया है।

परिवाद में बताया है कि वह अपने परिवार के साथ किसान के मकान में रहता है। घर में केक बनाकर ऑन ऑर्डर सप्लाई करके गुजारे लायक रुपए

कमाता है। उसके मोबाइल पर 26 दिसंबर रात करीब साढ़े दस बजे नए नंबरों से वाट्सऐप कॉल आई। कॉल करने वाले ने स्वयं को विशाल पचार बताते हुए 50 लाख रुपए की फिरौती मांगी। पीड़ित ने जब कहा कि उसके पास तो 50 हजार रुपए भी नहीं हैं, 50 लाख कहां से लाकर देगा। इस पर कॉलर ने कहा कि सारी रिपोर्ट है, रुपए तो देने ही पड़ेंगे। इसके बाद 27 दिसंबर को दिन में वाट्सऐप पर दो ऑडियो रिकॉर्डिंग भेजे गए। 36 और 10 सेकंड के इन ऑडियो में बोलने वाले ने खुद

को विशाल पचार बताते हुए धमकी दी कि वह अपना वहम निकाल दे। रुपयों का इंतजाम करके रखे, नहीं तो नुकसान हो जाएगा। पीड़ित के अनुसार उसके पास फिर से दो बार वाट्सऐप कॉल आई, लेकिन पीड़ित ने बात नहीं की। पुलिस सूत्रों के अनुसार जिस नंबर से कॉल की गई है, वह बिदेशी है। मामले की जांच की जा रही है। इससे पहले भी विशाल पचार के नाम से अबोहर के मोबाइल कारोबारी से 50 लाख रुपए की फिरौती मांगी गई थी। इस संबंध में सितंबर माह में कोतवाली थाने में

मामला दर्ज हुआ। पुलिस जांच की गई तो अबोहर तहसील क्षेत्र के तीन युवकों को गिरफ्तार किया गया। इससे भी पहले रेडीमेड गारमेंट का कारोबार करने वाले सेतिया कॉलोनी निवासी युवक को भी विशाल पचार के नाम से धमकी देकर 50 लाख रुपए मांगे गए थे। यह परिवार भी किराए के मकान में रहता है और बैंक लोन से चार माह पूर्व ही शहर में रेडीमेड गारमेंट की दुकान शुरू की थी। पुलिस की पूर्व में हुई दोनों जांच में विशाल पचार नामजद है लेकिन गिरफ्तारी नहीं हो पाई है।

रामगढ़ विषधारी टाइगर रिज़र्व में पैंथर की मौत

बूंदी, (निर्स)। जिले के रामगढ़ विषधारी टाइगर रिजर्व की बूंदी रेंज के खटकड़ क्षेत्र में एक पैंथर की संदिग्ध परिस्थितियों में मौत हो गई। प्रथम दृष्टया पैंथर की मौत बीमारी के चलते होना प्रतीत हो रही है। हालांकि वास्तविक कारण पोस्टमार्टम रिपोर्ट आने के बाद ही स्पष्ट हो सकेगा। ग्रामीणों ने वन अधिकारियों को पैंथर के घायल अवस्था में होने की सूचना दी थी, जिस पर वन विभाग की टीम तत्काल मौके पर पहुंची थी।

डीएफओ अरुण कुमार ने बताया कि खटकड़ इलाके में पैंथर के असामान्य व्यवहार और सही मूवमेंट नहीं कर पाने की सूचना पर वन विभाग ने पैंथर की निगरानी के लिए टीम भेजी थी, जहां इलाज के उद्देश्य से पैंथर को ट्रेकुलाइज करने की तैयारी की जा रही थी। इसी दौरान ट्रेकुलाइज की प्रक्रिया में जुटी टीम को पैंथर झाड़ियों में मृत अवस्था में पड़ा मिला। वन विभाग ने मौके से पैंथर को कब्जे में लेकर आसपासय प्रक्रिया शुरू की।

डीएफओ अरुण कुमार ने बताया कि पैंथर के शरीर पर किसी भी प्रकार के बाहरी चोट के निशान नहीं पाए गए हैं। उन्होंने बताया कि पैंथर का पोस्टमार्टम बूंदी वन विभाग की हनुमंत बाटिका में मेडिकल बोर्ड द्वारा कराया गया है, ताकि

■ प्रथमदृष्टया पैंथर की मौत बीमारी के चलते होना माना जा रहा है

■ ट्रेकुलाइज की प्रक्रिया में जुटी टीम को पैंथर झाड़ियों में मृत अवस्था में मिला

किसी भी तरह की आशंका को दूर किया जा सके। इन्होंने बताया कि क्षेत्र में वन्य जीवों की निगरानी और सुरक्षा को लेकर विभाग पूरी तरह से गंभीर है। पोस्टमार्टम रिपोर्ट के आधार पर आगे की कार्रवाई की जाएगी। किसी प्रकार की लापरवाही या अन्य कारण सामने आने पर नियमानुसार कदम उठाए जाएंगे। पैंथर की बड़ी संख्या है विषधारी टाइगर रिजर्व में:- रामगढ़ विषधारी टाइगर रिजर्व क्षेत्र में पैंथरों की अच्छी-खासी संख्या मौजूद है। रामगढ़ विषधारी टाइगर रिजर्व क्षेत्र वन्य जीवों के निवास से महत्वपूर्ण है। ऐसे में एक पैंथर की संदिग्ध मौत से वन्यजीव प्रेमी और पर्यावरण से जुड़े लोग निराश हैं। अभी पिछले दिनों ही रिजर्व क्षेत्र में पैंथरों के फंदे में फंसेन जैसी घटनाएं भी सामने आई थी।

मासूम की हत्या की आरोपी मां के खिलाफ कोर्ट में चार्जशीट पेश

■ आनासागर झील की पुरानी चौपाटी क्षेत्र में झील में बच्चों का शव तैरता मिला था

झील में बच्चों का शव तैरता मिला था। इससे एक दिन पहले अंजलि और उसके साथ मौजूद युवक अल्केश गुप्ता को पुलिस ने संदिग्ध हालात में छिटेर कर पूछताछ की थी। दोनों ने बच्चों के गुम होने की कहानी सुनाई, लेकिन अगले दिन शव मिलने के बाद पुलिस का शक गहरा गया। जांच में सामने आया कि

घटना स्थल और आसपास लगे कैमरों में अंजलि अपनी पुत्री कात्या के साथ नजर आई थी। पूछताछ के दौरान अंजलि बार-बार बयान बदलती रही। पुलिस के अनुसार सख्ती से पूछताछ पर उसने बच्चों को झील में धक्का देने की बात स्वीकार की। इसके बाद उसे गिरफ्तार कर न्यायालय में पेश किया गया, जहां से उसे न्यायिक हिरासत में भेज दिया गया था। आरोपी पिछले करीब चार महीने से केंद्रीय कारागृह में बंद है। मामले का एक अहम पहलू यह भी रहा कि आरोपी को निजी स्तर पर पैरवी के लिए

वकील नहीं मिला। अदालत की प्रक्रिया के तहत विधिक सेवा प्राधिकरण ने आरोपी की ओर से पैरवी के लिए अधिवक्ता महेंद्र चौधरी को नियुक्त किया है। पुलिस जांच में प्रेमी अल्केश गुप्ता की भूमिका को लेकर भी पड़ताइत हुई, लेकिन पर्याप्त साक्ष्य नहीं मिलने पर उसे क्लीनचिट दी गई। चार्जशीट में मुख्य आरोपी अंजलि को ही माना गया है। जांच में यह भी सामने आया कि अंजलि पूर्व में पति से अलग रह रही थी और अजमेर आने से पहले बनारस में रहने के दौरान उसके अल्केश से संबंध बने।

आधी ड्यूटी स्कूल में देकर बच्चों का कोर्स पूरा करवाएं बीएलओ

■ प्रदेशभर में बीएलओ के रूप में काम कर रहे टीचर्स को आदेश दिया

बीकानेर, (निर्स)। राजस्थान में शैक्षणिक सत्र को 1 जुलाई से हटाकर 1 अप्रैल से शुरू करने के फैसले के पीछे शिक्षा विभाग खुद यह स्वीकार कर रहा है कि विद्यार्थियों की पढ़ाई प्रभावित हो रही है। बावजूद इसके, विभाग ने न तो पाठ्यक्रम में किसी तरह की कटौती की है और न ही छात्रों पर बढ़ते शैक्षणिक दबाव को कम करने का कोई ठोस कदम उठाया है। अब प्रदेशभर में बीएलओ के रूप में काम कर रहे टीचर्स को आदेश दिया गया है कि वो आधी ड्यूटी स्कूल में देकर बच्चों का कोर्स पूरा करवाएं। शासन सचिव कृष्ण कुणाल की ओर से जारी आदेश में स्पष्ट उल्लेख है कि सत्र परिवर्तन के कारण विद्यार्थियों में 20 से 22 दिनों का शैक्षणिक नुकसान हुआ

है और शिक्षण दिवस कम हुए हैं। इसके बाद भी विभाग ने पूरे पाठ्यक्रम को तय समय में पूरा करने के निर्देश जारी कर दिए हैं। शिक्षा विभाग का समाधान यह है कि बीएलओ (बृथ लेवल ऑफिसर) के रूप में चुनावी दायित्व निभा रहे शिक्षक आधे दिन अनिवार्य रूप से स्कूल में उपस्थित रहें और पाठ्यक्रम समय पर पूरा कराएं। इसके बाद भी सरकारी स्कूल में पाठ्यक्रम पूरा होगा, इस पर ही सवाल खड़े हो रहे हैं।

बीएलओ शिक्षक पहले से ही मतदाता सूची पुनरीक्षण और चुनौती कार्यों में लगे रहते हैं। अब उनसे अपेक्षा की जा रही है कि वे आधे दिन स्कूल में रहकर पढ़ाई भी संभालें। इस आदेश के बाद प्राथमिक क्षेत्र में काम कर रहे टीचर्स के लिए जवाब समस्या है क्योंकि वो दूर गांव से वापस स्कूल तक कैसे पहुंचेंगे। पूरे पाठ्यक्रम को कम समय में पूरा करने का सीधा असर विद्यार्थियों पर पड़ेगा। विभाग ने आदेश में ये भी स्वीकार किया है कि पीरियड नहीं लगाने के कारण कोर्स पूरा नहीं हो पाया। अब जब एरुआन में महज सवा महीना शेष रह गया है, ऐसे में सिलेबस कैसे पूरा होगा। इसमें भी सटी की छुट्टियां अभी चल रही हैं और तेज सटी पड़ी तो फिर छुट्टियां हो जाएंगी।

दुष्कर्म का आरोपी वृंदावन से गिरफ्तार

धौलपुर, (निर्स)। कोतवाली थाना इलाके में 15 दिसंबर को नौकरी का झांसा देकर 16 साल की नाबालिग लड़की के साथ दुष्कर्म करने के आरोपी रामभरोसी उर्फ राजेंद्र सिसोदिया को उत्तर प्रदेश के वृंदावन शहर से गिरफ्तार किया है। आरोपी बुर्का पहनकर और लिपस्टिक लगाकर महिला के वेश में छुपा हुआ बैठा था। पुलिस अधीक्षक विकास सांगवान ने बताया बर्खास्त आएप्सी के जवान रामभरोसी उर्फ राजेंद्र सिसोदिया ने 15 दिसंबर 2025 को बसेड़ी थाना इलाके की 16 साल की नाबालिग लड़की एवं उसके भाई को जेल पुलिस में नौकरी का झांसा देकर अपने घर पर बुलाया था। आरोपी ने नाबालिग के भाई को

■ आरोपी बुर्का पहनकर और लिपस्टिक लगाकर छुपा हुआ मिला

बाजार भेज दिया था। इसी दौरान आरोपी ने नाबालिग के साथ बलात्कार की घटना को अंजाम दिया था। लड़की के चौबने चिल्लाने पर कॉलोनी के लोग मौके पर पहुंच गए। तत्कालीन समय पर कॉलोनी के लोगों ने काफी प्रदर्शन किया था, लेकिन आरोपी मौके से फरार हो गया था। पुलिस आरोपी के संभावित ठिकानों पर दबिश दे रही थी, लेकिन हर बार आरोपी पुलिस को चकमा देकर फरार हो रहा था।

देशी सैलानियों से गुलज़ार हुआ जैसलमेर

जैसलमेर, (नि.सं.)। पीक सीजन माने जाने वाले दिसंबर माह के अंतिम सप्ताह और साल के आखिरी दिनों में स्वर्णनगरी उत्साह व उल्लास के माहौल में देशी सैलानियों से गुलज़ार है। केंद्रीय संस्कृति एवं पर्यटन मंत्री गर्जेन्द्रसिंह शेखावत द्वारा मंत्रालय का पदभार संभालने के तुरंत बाद जैसलमेर दौरा कर सोनार दुर्ग, गड्डीसर सरोवर पर संबंधित अधिकारियों को विशेष निर्देश दिए जाकर अनेक विकास कार्यों को अमलीजामा पहनाया गया, उसी के परिणाम स्वरूप पर्यटकों की चहल-पहल धमने का नाम नहीं ले रही। न्यू ईस्ट सेलिब्रेशन को लेकर हॉट टेस्टिनेशन बन चुके जैसलमेर ने देशी पर्यटकों के रिकॉर्ड आगमन से बोते कई सालों के आंकड़े तोड़ दिए हैं।

बजरी भरे दो ट्रैक्टर-ट्रॉली जब्त, ज़ुर्माना लगाया

अलवर, (निर्स)। अलवर शहर के अरवलवी विहार और अखैपुरा थाना पुलिस ने अलग-अलग जगहों पर अवैध बजरी से भरे दो ट्रैक्टरों को जब्त किया है। पुलिस ने खनन विभाग को सूचित किया, जिसके बाद सवा-सवा लाख रुपए की पैनल्टी लगाई गई है।

अरवलवी विहार थानेदार प्रभारी रामेश्वर ने बताया कि रात्रि गश्त के दौरान एसएसआई शंकर लाल को सूचना मिली थी कि मालवीय नगर की ओर से एक ट्रैक्टर बजरी भरकर आ रहा है। सूचना के आधार पर पुलिस टीम मौके पर पहुंची और ट्रैक्टर-ट्रॉली को रोककर जांच की। जब ड्राइवर से संबंधित वैध कागजात मांगे गए तो वह कोई भी कागज नहीं दे सका। इस पर पुलिस ने तत्काल कार्रवाई करते हुए ट्रैक्टर-ट्रॉली को जब्त कर लिया और खनन विभाग को सूचना दी। खनन विभाग ने मामले की जांच के बाद सवा लाख रुपए की पेनल्टी निर्धारित की। वहीं अखैपुरा थाना पुलिस ने भी अवैध बजरी परिवहन के एक अन्य मामले में कार्रवाई करते हुए ट्रैक्टर-ट्रॉली को जब्त किया। इस करण में भी खनन विभाग ने नियमानुसार सवा लाख रुपए की पैनल्टी लगाई है।

लिव-इन में रह रहे युवक की संदिग्ध अवस्था में मौत

कोटा, (निर्स)। कुन्हाड़ी थाना इलाके में लिव-इन रिलेशनशिप में रह रहे एक युवक की संदिग्ध परिस्थितियों में मौत का मामला सामने आया है। मामले में लड़के के पिता मंगलवार को कोटा पहुंचे और उन्होंने पूरे मामले में जांच की मांग की है। उनका दावा है कि उनके लड़के की मौत संदिग्ध है।

कुन्हाड़ी थाना इंचार्ज ने बताया कि मामले में सामने आया कि शुभम तिवारी (31) को उपचार के लिये अस्पताल में लाया गया था, जहां पर चिकित्सक ने जांच के बाद उसे मृत घोषित कर दिया। मृतक के शव को मोर्चरी में शिफ्ट करा दिया और युवक के परिजनों को सूचना दी गई थी। मंगलवार को मृतक के परिजनों के कोटा पहुंचने के बाद मृतक के शव का पोस्टमार्टम काराया गया। पुलिस ने बताया कि मामले में जिस भी तरह की शिकायत परिजन कर रहे हैं, उस रिपोर्ट व पोस्टमार्टम रिपोर्ट के आधार पर कार्रवाई की जाएगी।

पोस्टमार्टम रिपोर्ट के आधार पर युवक की मौत का कारण का पता चल सकेगा, युवक पिछले कई सालों से कोटा में महिला के साथ में रह रहा था।

थाना इंचार्ज ने बताया कि शुभम तिवारी मूल रूप से यूपी के इटावा निवासी है। वह कोटा में ही कुन्हाड़ी इलाके की बालिता रोड स्थित एक चंदी स्टोरी बिल्डिंग में हरियाणा के मल्लोड़ निवासी 45 वर्षीय महिला के साथ रहता था। पुलिस ने बताया कि महिला युवक को अपना पति बता रही है, महिला ने पुलिस को बताया कि है शुभम की तबीयत रविवार देर रात अचानक खराब हो गई थी, जिसके बाद उसे अस्पताल ले गया गया। वह रात में खाना खाकर सोए थे और उसके बाद सुबह अचानक उनकी तबीयत बिगड़ी थी। वहीं मृतक के परिजनों का कहना है कि अभी शादी नहीं हुई थी। मामला दर्ज कर मामले की हर पहलू पर जांच की जा रही है।

राजस्थान सरकार

स्वास्थ्य भवन रंग्गी बाटिका जेल वेत, बीकानेर

email:eembhikaner@gmail.com

दिनांक- 25.12.2025

फ़ोन-0151-2201142

स्वास्थ्य भवन रंग्गी बाटिका जेल वेत, बीकानेर

क्रमांक-EE/M&H/BKN/2025-26/2908

दिनांक- 25.12.2025

ई-टैण्डरिंग निविदा सूचना संख्या-54/2025-26

निम्नहस्ताक्षरकर्ता द्वारा राजस्थान के राज्यपाल महोदय की ओर से जिला बीकानेर में कुल र. 103.96 लाख के 02 उप स्वास्थ्य केन्द्र के कार्य हेतु निविदा में बताये अनुसार श्रेणी के संवेदकों के समन्वय उपर्युक्त सिलिट श्रेणी में सार्वजनिक निर्माण विभाग एवं राज्य सरकार/केन्द्र सरकार के अधिकृत समन्वय/केंद्रीय लोक निर्माण विभाग/हाऊस एवं दूर संचार विभाग/रेलवे/एमईएस इत्यादि में पंजीकृत संवेदकों जो कि राजस्थान सरकार के उपयुक्त सिलिट श्रेणी के संवेदकों के समन्वय हो से निवारित प्रश्न में प्रोच्युमेंट निविदाये आमंत्रित की जाती है। अस्पताल/निविदा से सम्बन्धित विवरण DIPPR की वेबसाईट www.dippronline.org, <http://eproc.rajjasthan.gov.in> व विभागीय वेब साईट <http://rajasthan.nic.in> पर देखा जा सकता है।

(विभूषण राम जाटवा)

अतिरिक्षी अभियन्ता

चिकित्सा एवं स्वास्थ्य विभाग,

बीकानेर

DIPPR/C/19252/2024

कार्यालय नगर निगम, उदयपुर

टाउनहॉल लिंक रोड, उदयपुर (राज.) 313001

दूरभाष सं. 0294-2421255, 2420013, Helpline no. 0294-2426252 वेबसाईट- www.udapurmc.org

क्रमांक : निविदा / 2025 - 26 / ई - 33

दिनांक :- 26.12.2025

(ई-भुगतान) बोली आमन्त्रण सूचना संख्या - ई 33/2025-26

नगर निगम कार्यालय उदयपुर द्वारा विभिन्न विकास कार्यों हेतु कुल राशि रु. 42.55 लाख के कुल 01 कार्यों हेतु इच्छुक निविदादाताओं से निर्धारित निविदा प्रश्न में ई-प्रोच्युमेंट प्रक्रिया के तहत निविदा आमंत्रित की जाती है निविदा के कार्यों की प्रारम्भ तिथि 26.12.2025 एवं अंतिम तिथि 07.01.2026 तथा निविदा खुलने की तिथि 08.01.2026 रहेगी निविदा से संबंधित अन्य समस्त विवरण इंटरनेट साईट www.eproc.rajjasthan.gov.in पर देखा जा सकते हैं।

UBN No. UNP2526WSOB00126

अधीक्षक अभियन्ता

नगर निगम, उदयपुर

कार्यालय नगरपरिषद, करौली (राज0)

Phone no. 07464-294024

Email id np.karauli@yahoo.com

क्रमांक: नगरिक/ 2025-26 / 4403

दिनांक: 19.12.2025

ई - निविदा सूचना

सर्वसाधारण एवं उपर्युक्त श्रेणी में पंजीकृत संवेदकों को सूचित किया जाता है कि नगरपरिषद करौली 01 वर्ष की अवधि हेतु सम्पूर्ण सफाई व्यवस्था हेतु सफाई श्रमिक उपलब्ध कराने के कुल कार्य हेतु टैण्डरिंग (निविदाएं) करना चाहती है, जिस हेतु उपर्युक्त श्रेणी में पंजीकृत संवेदकों से ई-टैण्डरिंग के माध्यम से ऑनलाईन निविदा आमंत्रित की जाती है। निविदा का विवरण व शर्तें www.sppp.raj.gov.in पर देखा जा सकता है एवं निविदा प्रक्रिया में www.eproc.rajjasthan.gov.in के माध्यम से भाग लिया जा सकता है।

कुल निविदा कार्य

नगरपरिषद करौली की जॉनवाईज सम्पूर्ण सफाई व्यवस्था कराने के कुल कार्य- 03

निविदा की लागत

14700 लाख

धरोहर राशि

प्रत्येक कार्य की अनुमानित लागत की 2 प्रतिशत

ऑनलाईन निविदा फॉर्म मिलने / डाउनलोड की तारीख

24.12.2025 समय 2:00 पीएम0 से 16.01.2026 समय 6:00 पीएम0 तक

ऑनलाईन निविदा फॉर्म जमा कराने की अंतिम तिथि

16.01.2026 समय 6:00 पीएम0 तक

ई - प्रोच्युमेंट पोर्टल पर प्राप्त टैण्डरों की बिड खोलने की तिथि

19.01.2026 समय 1:00पीएम0

निविदा शुल्क

प्रत्येक कार्य हेतु 1000/- रूपये

निविदा प्रोसेसिंग शुल्क

प्रत्येक कार्य हेतु 500/- रूपये

निविदा प्राप्त व शर्तें डाउनलोडिंग वेबसाईट कार्य की समयावधि

1 वर्ष

UBN -

1 DLB2526WSOB28387

2 DLB2526WSOB28388

3 DLB2526WSOB28389

समाप्ति

आयुक्त

राज.संवाद / सी / 25 / 16731

नगरपरिषद, करौली

नगरपरिषद, करौली

कार्यालय अधिशाषी अभियन्ता, जन स्वास्थ्य अभियांत्रिकी विभाग, खण्ड-जालौर

Tel: 02973-222272, Email: ee.jal.pd@rajasthan.gov.in, xen_jal@yahoo.com

क्रमांक: तृज/जालौर/निविदा/ 2025-26/

दिनांक:

बिड आमंत्रण सूचना (NIB) संख्या 59-61/2025-26

राजस्थान के राज्यपाल की ओर से निम्नलिखित कार्यों हेतु लोक निर्माण और विद्युत विभाग के पार्ट-4 निम्न 324 (ग) (ii) के तहत रु. 150.00 लाख तक की निविदाओं हेतु केवल जन स्वास्थ्य अभियांत्रिकी विभाग में पंजीकृत एवं इससे अधिक लागत की निविदाओं हेतु जन स्वास्थ्य अभियांत्रिकी विभाग में पंजीकृत निविदादाताओं हेतु नियमानुसार पूरे के साथ एवं केन्द्र/राज्य सरकार के अधिकृत विभागों/संयुक्त, केंद्रीय लोक निर्माण विभाग, रेल, डाक, दूर संचार विभागों में उपयुक्त समन्वय श्रेणी में पंजीकृत संवेदकों से पूर्ण परीक्षित राशि के साथ ई-टैण्डरिंग प्रक्रिया द्वारा निम्नऑनलाईन बिड आमंत्रित की जाती है।

बिड संख्या

NIB NO. PHE2526A4933

अनुमानित लागत (लाखों में)

धरोहर राशि 2 प्रतिशत

बिड संख्या

बिड (रुपये)

ई-मूल्यांकन शुल्क

कार्य पूर्ण करने की अवधि

59/2025-26

UNB NO. PHE2526WSRC10125

75.00

150000

1500

1500

12 माह

60/2025-26

UNB NO. PHE2526WSRC10126

75.00

150000

1500

1500

12 माह

61/2025-26

UNB NO. PHE2526WSRC10127

75.00

150000

1500

1500

12 माह

ऑनलाईन बिड अनुरोध होनी चाहिए

25.12.2025

ऑनलाईन बिड डाउनलोड/अपलोड करने की अंतिम तिथि

05.01.2026 को 6:00 पी.एम

ऑनलाईन बिड खोलने की तिथि

06.01.2026 को 2:00 पी.एम.

बिड से सम्बंधित समस्त विवरण वेबसाईट www.dippronline.org, sppp.raj.nic.in व www.eproc.rajjasthan.gov.in पर देखा जा सकता है

DIPPR/C/19265/2025

कार्यालय नगरपालिका मण्डल - तख्तगढ़, जिला - पाली

क्रमांक : न.पा.त. / विकास / ई-निविदा / 2025-26 / 6264

दिनांक : 24.12.2025

II ई-निविदा सूचना संख्या II

नगरपालिका तख्तगढ़ (पाली) की ओर से निम्न कार्यों हेतु उपयुक्त श्रेणी में विभिन्न राजस्व विभागों एवं मान्यता प्राप्त पंजीकृत ठेकेदारों से ई-निविदा द्वारा विकास कार्य की निविदा आमंत्रित की जाती है। आंशिक अथवा पूर्णतः निविदा स्वीकृत / अस्वीकृत करने का अधिकार निविदा स्वीकृत अधिकारी का होगा। निविदा की विस्तृत जानकारी विभाग की वेबसाईट www.sppp.rajjasthan.gov.in or www.eproc.rajjasthan.gov.in पर देखी जा सकती है।

क्र. सं.

कार्य का नाम

अनुमानित लागत (लाखों में)

धरोहर राशि (2 प्रतिशत)

निविदा शुल्क

प्रोसेसिंग शुल्क

कार्य पूर्ण करने की अवधि

UBN

1

Construction of shelterhouse Community Board Takhthalgarh.

77.83

155662

1000

1000

12 माह

DLB2526WSOB28417

कुल निविदा के कार्य

1 (एक)

निविदा की अनुमानित लागत

राशि रु. 77.83 लाखों में

निविदा जारी करने की दिनांक व समय

25.12.2025 / Time 18.00

निविदा डाउनलोड करने की डाउनलोड करने की शुरूआती दिनांक व समय

26.12.2025 / Time 18.00

निविदा दस्तावेजों को जमा करवाने / अपलोड करने हेतु शुरूआती दिनांक व समय

27.12.2025 / Time 9.00

निविदा दस्तावेजों को जमा करवाने हेतु अंतिम दिनांक व समय

09.01.2025 / Time 18.00

तकनीकी बिड खोलने की दिनांक व समय

12.01.2025 / Time 18.00

वित्तीय बिड खोलने की दिनांक व समय

12.01.2025 / Time 18.00

बिड की वैधता समयावधि

90 दिन

1. निविदा की महत्वपूर्ण शर्तें वेब साईट www.sppp.rajjasthan.gov.in or www.eproc.rajjasthan.gov.in पर देखी जा सकती है।

2. निविदा शुल्क व अमानत राशि का डिमाण्ड ड्राफ्ट अधिशाषी अधिकारी नगरपालिका तख्तगढ़ के नाम देय होनी एवं ई-टैण्डरिंग प्रक्रिया शुल्क रु. 1000/- का डिमाण्ड ड्राफ्ट व प्रोसेसिंग शुल्क रु. 1000/- व MDL RIS जयपुर के नाम देय होगा। निविदा शुल्क एवं अमानत राशि का डिमाण्ड अधिशाषी अधिकारी नगरपालिका तख्तगढ़ कार्यालय में दिनांक को 18:00 बजे तक जमा करवाना आवश्यक होगा।

3. डिमाण्ड ड्राफ्ट या बैंकर बैंक निविदा प्राप्ति दिनांक के परेवात की ही मान्य होगा।

4. अपेक्षाकृत कम दर प्राप्त होने पर अन्तर की राशि परकर्मिन्स सिक्वोरिटी के रूप में जमा करना अनिवार्य होगा।

5. राजस्थान लोक उपापन पारदर्शिता अधिनियम 2012 व 2013 के सभी नियम एवं शर्तें लागू होंगी।

6. निविदा स्वीकृत अथवा अस्वीकृत करने का अधिकार अधोस्तराधिकारता के साथ सुरक्षित होगा।

7. संवेदक द्वारा फलोर उपयोग लेना आवश्यक है व पंजीकृत प्रयोगशाळा से टेस्टिंग रिपोर्ट प्रस्तुत करने पर ही भुगतान किया जायेगा।

8. उक्त सभी कार्यों की सेवा निवारण अवधि पांच वर्ष रहेगी।

9. उक्त निविदा में भाग लेने वाले संवेदक द्वारा IT ACT 2000 के तहत डिजिटल हस्ताक्षर के जरिये उपरोक्त वेबसाईट में भाग लिया जायेगा।

10. अन्य शर्तों कार्यालय समय में विकास शाखा से प्राप्त की जा सकती है।

राज.संवाद / सी / 25 / 16689

अध्यक्ष

अधिशाषी अधिकारी

एस.ओ.जी. ने किया सार्वजनिक परीक्षाओं में फर्जीवाड़े के बड़े गिरोह का खुलासा

ब्लूटूथ डिवाइस से नकल करने वाला 25 हजार का इनामी अभ्यर्थी एस.ओ.जी. के हथ्थे चढ़ा

-कार्यालय संवाददाता-जयपुर। राजस्थान में सार्वजनिक भर्ती परीक्षाओं में नकल गिरोह के खिलाफ स्पेशल ऑपरेशन ग्रुप (एसओजी) ने बड़ी कार्रवाई की है। एसओजी ने ब्लूटूथ डिवाइस के जरिए नकल करने वाले 25 हजार रुपए के इनामी अभ्यर्थी जितेंद्र कुमार बिजारणिया को गिरफ्तार किया है। आरोपी पिछले एक साल से फरार चल रहा था।

अतिरिक्त पुलिस महानिदेशक (एसओजी) विशाल बंसल ने बताया कि राजस्थान उच्च न्यायालय जोधपुर द्वारा आयोजित लिपिक ग्रेड द्वितीय सीधी भर्ती संयुक्त प्रतियोगी परीक्षा-2022 (12 व 19 मार्च 2023) में आरोपी ने हाईटेक तरीके से नकल की थी। आरोपी जितेंद्र कुमार



आरोपी जितेन्द्र बिजारणिया (29) निवासी रतनगढ़ जिला चूरू परीक्षा केंद्र राजकीय सर्वहित करणी बालिका उच्च माध्यमिक विद्यालय चूरू में

■ आरोपी जितेन्द्र बिजारणिया पिछले एक साल से फरार था, अब 3 जनवरी तक रिमांड पर रहेगा

परीक्षा दे रहा था। मोबाइल, स्पार्ट कैमरा और ब्लूटूथ से हुआ खेल : जांच में सामने आया कि संगठित नकल गिरोह के मुख्य आरोपी पावर कालेर ने सालासर से मोबाइल फोन के जरिए ब्लूटूथ डिवाइस के माध्यम से प्रश्नपत्र के उत्तर भेजे। इसके लिए 90 हजार रुपए में स्पार्ट कैमरा ऑनलाइन मंगवाया गया था। परीक्षा के दौरान अभ्यर्थियों ने प्रश्नपत्र के स्क्रीन शॉट स्पार्ट कैमरे

से भेजे, जिन्हें गिरोह ने सॉल्व कर उत्तर वापस ब्लूटूथ डिवाइस से पहुंचाए। दो परीक्षाओं में नकल, सरकार ने रद्द की भर्ती : एसओजी के अनुसार आरोपी जितेंद्र कुमार बिजारणिया ने ईओ/आरओ भर्ती परीक्षा (14 मई 2023) और कनिष्ठ लिपिक (ग्रेड द्वितीय) परीक्षा-दोनों में ब्लूटूथ डिवाइस से नकल की थी। इस मामले में नकल गिरोह द्वारा लाखों रुपए वसुले जाने के प्रमाण मिलने के बाद राज्य सरकार ने संबंधित सार्वजनिक परीक्षा को रद्द कर दिया था।

एक साल से फरार, 2.5 हजार का था इनाम : दोनों मामलों में आरोपी एक वर्ष से फरार था। उसकी गिरफ्तारी के लिए एसओजी जयपुर की ओर से 2.5


सवा करोड़ कीमत की 1 किलो 203 ग्राम एमडी ड्रग्स के साथ तीन तस्कर गिरफ्तार

प्रतापगढ़ पुलिस ने “ऑपरेशन चक्रव्यूह” चलाकर आरोपियों को दबोचा

-कार्यालय संवाददाता-

जयपुर । प्रतापगढ़ जिला पुलिस अधीक्षक की ओर से चलाए जा रहे ऑपरेशन चक्रव्यूह के तहत धोलापानी थाना पुलिस और जिला विशेष टीम ने संयुक्त नाकाबंदी के दौरान 1 किलो 203 ग्राम अवैध एमडी ड्रग जब्त कर तीन तस्करों को गिरफ्तार किया है। जब्त मादक पदार्थ की अंतरराष्ट्रीय बाजार में अनुमानित कीमत करीब 1.25 करोड़ रुपये बताई जा रही है।

पुलिस अधीक्षक आदित्य ने बताया कि धोलापानी थानाधिकारी



प्रतापगढ़ की धोलापानी थाना पुलिस ने नाकाबंदी कर 1 किलो 203 ग्राम अवैध एमडी ड्रग के साथ तीन तस्करों को गिरफ्तार किया।

■ दो बाइक सवार बदमाश आगे-आगे चलकर देख रहे थे पुलिस की लोकेशन

प्रवीण कुमार मय जाबू के साथ बरोल घाटे के पास नाकाबंदी कर रहे थे। इसी दौरान एम्पी नम्बर की एक मोटरसाइकिल पर सवार दो युवक शाहरूख खान और दिलावर खान आते दिखाई दिए। पुलिस को देखकर उन्होंने भागने का प्रयास किया, लेकिन टीम ने उन्हें घेरकर रोक लिया। पूछताछ में वे संतोषजनक जवाब नहीं दे पाए।

उसी दौरान पीछे से एक और अपाची मोटरसाइकिल आई। पुलिस ने उसे भी रोक़ा तो पीछे बैठ़ा व्यक्ति सफीउल्लाह जंगल की ओर भाग निकला, जबकि चालक रहीम खान को पुलिस ने दबोच लिया। रहीम खान की तलाशी लेने पर उसकी टी-शर्ट के नीचे छिपाई गई पॉलिथीन की थैली से 1 किलो 203 ग्राम एमडी बरामद हुई।

पूछताछ में मुख्य तस्कर रहीम खान ने बताया कि पकड़े गए अन्य दो आरोपी दिलावर और शाहरूख आगे-आगे चलकर पुलिस की लोकेशन देख रहे थे ताकि ड्रग्स की खेप सुरक्षित पहुंच सके।

पुलिस ने तीनों आरोपियों को गिरफ्तार कर परिवहन में प्रयुक्त दोनों मोटरसाइकिल जब्त कर ली है। तीनों आरोपी हथुनिया के रहने वाले हैं। इस कार्रवाई में धोलापानी थाना अधिकारी प्रवीण कुमार, एसआई भंवरसिंह और डीएसटी टीम के सदस्य शामिल रहे। विशेष रूप से कांस्टेबल विनोद, पंकज और साइबर सेल के रमेश की इस पूरी कार्रवाई में महत्वपूर्ण और विशेष भूमिका रही। पुलिस अब फरार आरोपी सफीउल्लाह की तलाश कर रही है और यह पता लगाने का प्रयास कर रही है कि यह ड्रग्स कहाँ से लाई गई थी और कहाँ सप्लाई होनी थी।

मंत्री हेमंत मीणा और सुमित गोदारा ने की भाजपा कार्यकर्ताओं की सुनवाई

संगठन और राज्य सरकार के समन्वय से कार्यकर्ताओं की समस्याओं का हो रहा है समाधान : राजस्व मंत्री हेमंत मीणा

जयपुर (कास) । भाजपा प्रदेश कार्यालय में मंगलवार को राजस्व मंत्री हेमंत मीणा एवं खाद्य मंत्री सुमित गोदारा ने कार्यकर्ताओं की सुनवाई की। इस दौरान बड़ी संख्या में कार्यकर्ताओं ने अपनी समस्याएं एवं प्रकरण मंत्रियों के समक्ष रखे।

राजस्व मंत्री हेमंत मीणा ने कहा कि भाजपा के प्रत्येक कार्यकर्ता का हर कार्य हो-इस भावना के साथ मुख्यमंत्री भजनलाल शर्मा एवं प्रदेश अध्यक्ष मदन राठौड़ के नेतृत्व में पार्टी मुख्यालय पर कार्यकर्ता सुनवाई की शुरुआत की गई है। मंगलवार को सुनवाई में कुल 58 प्रकरण सामने आए, जिनके निस्तारण के लिए संबंधित विभागों को आवश्यक दिशा-निर्देश दिए गए हैं। संगठन की ओर से महामंत्री मिथिलेश गौतम एवं प्रदेश मंत्री डॉ. अपूर्वा सिंह ने भी कार्यकर्ताओं की समस्याओं के



मंत्री हेमंत मीणा और सुमित गोदारा ने कार्यकर्ताओं की सुनवाई की।

समाधान में सक्रिय भूमिका निभाई। राजस्व मंत्री हेमंत मीणा ने कहा कि इस पहल से प्रदेश में यह स्पष्ट संदेश गया है कि सरकार और संगठन जनभावनाओं के अनुरूप कार्य करते

हुए कार्यकर्ताओं को प्राथमिकता दे रहे हैं। इससे प्रदेश में सकारात्मक वातावरण एवं सकारात्मक संदेश का संचार हो रहा है। संगठन और सत्ता के समन्वय से कार्यकर्ताओं की समस्याओं

■ भाजपा कार्यालय में कार्यकर्ता सुनवाई से क्षेत्र में विकास कार्यों को मिलेगी गति : सुमित गोदारा

का त्वरित निस्तारण किया जा रहा है, जो भाजपा के सशक्त संगठनात्मक ढांचे को दर्शाता है।

खाद्य मंत्री सुमित गोदारा ने कहा कि पार्टी कार्यालय में आयोजित कार्यकर्ता सुनवाई से क्षेत्र में विकास कार्यों को गति मिलती है तथा कार्यकर्ता स्वयं को गौरवान्वित महसूस करते हैं। उन्होंने बताया कि पार्टी कार्यालय के साथ-साथ सभी मंत्रियों के आवास पर भी नियमित रूप से जनसुनवाई की जाती है।

जन्म शताब्दी समारोह में शामिल होंगे गायत्री परिवार के सैकड़ों कार्यकर्ता

जयपुर। धर्मनगरी हरिद्वार के वैरागी द्वीप में आगामी जनवरी माह में आयोजित होने वाले वंदनीय माताजी भगवती देवी शर्मा जन्म शताब्दी समारोह में जयपुर और राजस्थान के अन्य शहरों के लोग भी शामिल होंगे। आयोजन की तैयारियां युद्धस्तर पर चल रही हैं। प्रदेश के विभिन्न अंचलों से गायत्री परिवार के अनेक लोग वहां श्रमदान कर रहे हैं। गायत्री परिवार राजस्थान के मुख्य ट्रस्टी ओमप्रकाश अग्रवाल ने बताया कि यह ऐतिहासिक एवं प्रेरणादायी आयोजन न केवल आध्यात्मिक दृष्टि से, बल्कि सांस्कृतिक और सामाजिक स्तर पर

भी अत्यंत महत्वपूर्ण साबित होगा। इसी को ध्यान में रखते हुए पूरे कार्यक्रम स्थल को सुव्यवस्थित, आकर्षक और गरिमामय स्वरूप दिया जा रहा है। कार्य स्थल पर भूमि पूजन किया जा चुका है। यहां 19 से 23 जनवरी तक होने वाले कार्यक्रमों की घोषणा की जा चुकी है। आगंतुकों के स्वागत के लिए वैरागी द्वीप के मुख्य प्रवेश स्थल पर गायत्री तीर्थ, शांतिकुंज की विशिष्ट वास्तुकला और आध्यात्मिक थीम पर आधारित एक विशाल एवं भव्य प्रवेश द्वार का निर्माण पूर्ण कर लिया गया है। यह प्रवेश द्वार शांतिकुंज की पहचान, साधना, संस्कार और सेवा के भाव

सामूहिक सुंदरकाण्ड का आयोजन

जयपुर । चमत्कारी वन के वीर बालाजी झोटवाड़ा रोड, जयपुर में मंगलवार को वीर बालाजी का फूलों से श्रृंगार करते हुए सामूहिक सुंदरकाण्ड पाठ, महाभारती और पौषबड़ा प्रसादी का आयोजन किया गया। मंदिर समिति के सचिव अनिल त्रिवेदी ने बताया कि इस अवसर पर बालाजी को छप्पन भोग लगाकर श्रद्धालुओं में दौना प्रसादी वितरित की गई। महाभारती में समितित अध्यक्ष यशवर्धन सिंह, पूर्व पार्षद दिग्विजय सिंह, अरूण अग्रवाल, होतीलाल और राहुल सहित कई गणमान्य लोग उपस्थित रहे।

बादल नहीं ये जहरीला धुंआ है....



आसमान में नज़र आ रही ये बादलों की आकृति असल में जयपुर के सेवापुरा कचरा डिपो में लगी आग के धुएं की है। जहां ऐसी आग लगना आम बात है, इस पर सवाल उठाने वाला भी कोई नहीं। क्योंकि यह शहर और आबादी से बहुत दूर है। परंतु हकीकत यह है कि, कचरे के यह पहाड़ स्वायत्त शासन विभाग और जयपुर नगर निगम प्रशासन को करीब एक वर्ष पूर्व ही समाप्त कर इस कचरे का टीट करना था। परंतु हकीकत यह है कि कचरे को जलाकर राजधानी की आबोहवा दूषित की जा रही है। आग की सूचना पर फोटोग्राफर जब तस्वीर लेने पहुंचा तो मौके पर मौजूद नगर निगम के तथाकथित अधिकारी दिलीप शर्मा यह तस्वीरें भी कैमरे से डिलीट करवा दी, ताकि उनकी कार्रगुजारी किसी को मालूम नहीं चले।

चार्टर्ड अकाउंटेंट भारत के आर्थिक तंत्र की आत्मा : देवनानी

जयपुर (कास)। राजस्थान विधानसभा अध्यक्ष वासुदेव देवनानी ने चार्टर्ड अकाउंटेंट्स का आह्वान किया है कि वे भारत की आर्थिक व्यवस्था की धुरी ही नहीं बल्कि भारतीय संस्कृति के अनुरूप विश्वास, नैतिकता, अवसर और प्रौद्योगिकी के मजबूत स्तंभ भी बने। देवनानी मंगलवार को जयपुर के बिडला ऑडिटोरियम सभागार में द इन्स्टीट्यूट ऑफ चार्टर्ड अकाउंटेंट्स ऑफ इण्डिया (आईसीएआई) की जयपुर शाखा द्वारा “फिडयूशिया (विश्वास)–2025 नैतिकता, अवसर, प्रौद्योगिकी और स्थिरता” विषय पर आयोजित दो दिवसीय राष्ट्रीय सम्मेलन को बतौर मुख्य अतिथि संबोधित कर रहे थे। देवनानी ने दीप प्रज्वलित कर सम्मेलन का शुभारंभ किया। देवनानी ने कहा कि यह सम्मेलन भारत की तीव्र गति से उभरती अर्थव्यवस्था को दृढ़िगत रखते हुए बहुत प्रासंगिक और सारगर्भित है। आज का भारत अवसरों से भरा हुआ भारत है। आज हमारा देश प्रधानमंत्री नरेन्द्र मोदी के नेतृत्व में विश्व की अग्रणी

अर्थव्यवस्थाओं में तेजी से आगे बढ़ रहा है। कहा वह डिजिटल इंडिया के माध्यम से परदर्शिता बढ़ाना हो, जीएसटी के जरिए एकीकृत कर प्रणाली स्थापित करना हो, मेक इन इंडिया और आत्मनिर्भर भारत के माध्यम से घरेलू उद्योगों को सशक्त करना हो, या फिर स्टार्टअप इंडिया के जरिए युवाओं को उद्यमिता के लिए प्रेरित करना हो। इन सभी प्रयासों के केन्द्र में विश्वास और सुशासन हैं। उन्होंने कहा कि आर्थिक नीतियों, निवेश निर्णयों और कॉर्पोरेट गवर्नंस में संतुलन स्थापित करने में चार्टर्ड अकाउंटेंट्स की भूमिका बहुत महत्वपूर्ण है। इसलिए उन्हें एक सजग प्रहरी के रूप में देशहित में अपने दायित्वों को निभाना होगा। इसी प्रकार ग्रीन बोनड्स, सस्टेनेबल फाईनेंस और ईएसजी रिपोर्टिंग के माध्यम से आप भारत के 2070 तक नेट जीरो के लक्ष्य को साकार करने में महत्वपूर्ण योगदान दे सकते हैं। देवनानी ने कहा कि भारत की असली ताकत उसके एम.एस.एम.ई., स्टार्टअप और गांव-कस्बों में बसे छोटे उद्यमियों में विद्यमान है। यहां छोटे उद्योग केवल रोजगार का

साधन नहीं बल्कि सांस्कृतिक पहचान का माध्यम भी है। इन उद्यमों को सही दिशा, वित्तीय अनुशासन और दीर्घकालीन दृष्टि देने में चार्टर्ड अकाउंटेंट्स महत्वपूर्ण भूमिका निभा सकते हैं। देवनानी ने कहा कि आज केपिटल मार्केट्स, ऑडिट, टेक्सेशन और फाईनेंशियल रिपोर्टिंग के क्षेत्र जो परिवर्तन हो रहे हैं, वह अभूतपूर्व है लेकिन इन सभी परिवर्तनों के केन्द्र में एक ही यक्ष प्रश्न है कि क्या हम अपने शाश्वत विश्वास को बनाए रख पा रहे हैं। इस अवसर पर द इन्स्टीट्यूट ऑफ चार्टर्ड अकाउंटेंट ऑफ इण्डिया के अध्यक्ष सी.ए. चरणजोत सिंह नंदा ने भी अपने सारगर्भित विचार व्यक्त किए। समारोह में आईसीएआई के उपाध्यक्ष सी.ए. प्रमनन् कुमार, सी.ए. सतीश कुमार, सी.ए. रोहित, सी.ए. विष्णु अग्रवाल के साथ एस.जी.आई के निदेशक डी.एस. शेखावत द इन्स्टीट्यूट ऑफ चार्टर्ड अकाउंटेंट ऑफ इण्डिया, जयपुर शाखा के चैयरमैन विकास, सचिव यश गुप्ता और सीकासा जयपुर शाखा के चैयरमैन शिवकुमार भी मौजूद थे।



जयपुर। आर्मी-डे परेड 2026 के आयोजन को लेकर जयपुर में यातायात व्यवस्था में बड़े बदलाव किए गए हैं। यह परेड 15 जनवरी 2026 को महल रोड (जगतपुरा) पर आयोजित की जाएगी। इसकी तैयारियों और रिहर्सल को लेकर 1 जनवरी 2026 से 15 जनवरी 2026 तक महल रोड पर विशेष यातायात नियंत्रण लागू रहेगा। पुलिस उपायुक्त यातायात सुमित मेहरड़ा के अनुसार एनआरआई चौराहा से बॉम्बे हॉस्पिटल चौराहा (जगतपुरा) तक महल रोड पर प्रातः 5 बजे से दोपहर 1 बजे तक सामान्य यातायात पूर्ण रूप से प्रतिबंधित रहेगा। इस दौरान बड़ी संख्या में विशिष्ट अतिथि, सैन्य अधिकारी, जवान और आम नागरिक कार्यक्रम में शामिल होंगे।

वैकल्पिक यातायात व्यवस्था लागू : यातायात को सुचारु संचालन के लिए वैकल्पिक मार्ग निर्धारित किए गए हैं जिसके चलते एनआरआई चौराहा से बॉम्बे हॉस्पिटल चौराहा तक महल रोड बंद रहने के कारण स्थानीय निवासी समानांतर मार्गों का उपयोग कर सकेंगे।

खाटू श्याम सर्किल से एनआरआई चौराहा, अक्षय पात्र की ओर जाने वाला यातायात एनआरआई चौराहा से डायवर्ट कर

हल्दीघाटी मार्ग व वीआईटी रोड से निकाला जाएगा। विधाणी चौराहा की ओर से बॉम्बे हॉस्पिटल व अक्षय पात्र की तरफ जाने वाले वाहनों को बॉम्बे हॉस्पिटल चौराहा से केंद्रीय विहार मार्ग की ओर मोड़ा जाएगा। अधिक दबाव की स्थिति में विद्याधर चौराहा से बॉम्बे हॉस्पिटल की ओर जाने वाला यातायात महात्मा गांधी रोड की ओर डायवर्ट किया जाएगा। राणा सांगा मार्ग से अक्षय पात्र चौराहा होते हुए महल रोड की ओर जाने वाले वाहनों को खारड़िया सर्किल, गौतम बुद्ध सर्किल से वैकल्पिक मार्गों पर भेजा जाएगा। गोनेर रोड से अक्षय पात्र चौराहा होकर महल रोड की ओर आने वाले वाहनों को डी-मार्ट सर्किल से डायवर्ट किया जाएगा। एनआरआई चौराहा से बॉम्बे हॉस्पिटल चौराहा तक महल रोड पर खुलने वाली सभी आवासीय कॉलोनियों के गेट और छोटे रास्तों से किसी भी प्रकार के वाहन प्रवेश की अनुमति नहीं होगी।कार्यक्रम में शामिल होने वाले आमंत्रित वाहनों के लिए हल्दीघाटी मार्ग और राणा सांगा मार्ग से निर्धारित पार्किंग स्थलों पर वाहन पार्क करने की व्यवस्था की गई है। यातायात पुलिस ने आमजन से अपील की है कि निर्धारित प्रतिबंध अवधि में वैकल्पिक मार्गों का उपयोग करें और पुलिस प्रशासन का सहयोग कर व्यवस्था बनाए रखने में मदद करें।

